



 सत्यमेव जयते	દાખલ કર્યાની તારીખ	૨૪/૦૧/૨૦૨૪		
	રજુ. કર્યાની તારીખ	૨૪/૦૧/૨૦૨૪		
	ફેસલ કર્યાની તારીખ	૦૩/૦૬/૨૦૨૬		
	સમયગાળો	વર્ષ	માસ	દિવસ
		૦૨	૦૪	૧૩

મે. બીજા એડી.સિની. સિવિલ જજ અને એડી ચીફ જ્યુ.મેજી.શ્રીની કોર્ટમાં
મું.જામનગર

ફોજદારી કેસ નં. ૮૬૨/૨૦૨૪
આંક:-

ફરીયાદી :- નારણભાઈ રવજીભાઈ ખીમાણી
ઉ.વ. ૫૬, ધંધો- વેપાર
રહે. પ્લેઝર કલર લેબ, ટાઉનહોલ પાસે,
જામનગર

વિરુદ્ધ

આરોપી :- નરેન્દ્રસિંહ અનોપસિંહ ઝાલા
ઉ.વ. ૫૦, ધંધો-વેપાર,
રહે. નંદન પાર્ક-૨, પ્લોટ નં. ૧૭,
બ્લોક નં. ૨/૪૭, કે.પી.શાહ વાડી પાછળ,
રામેશ્વર નગર, જામનગર

ગુનો :- ધી નેગોશીએબલ ઇન્સ્ટ્રુમેન્ટ એક્ટની કલમ-૧૩૮ અન્વયે

ફરીયાદ પક્ષે :- વિ. વકીલ શ્રી પી.વી.અનડકટ

આરોપી પક્ષે :- વિ. વકીલ શ્રી વી.જી.ગોહિલ



—:ચુકાદો:—

(૧) ફરીયાદપક્ષના કેસની ટુંકમાં હકીકત :-

ફરીયાદપક્ષના કેસની ટુંકમાં વિગત હકીકત એવી છે કે, આ કામના ફરીયાદી અને આરોપી એકબીજાના મિત્ર હોય અને આરોપીએ ધંધા માટે ફરીયાદી પાસેથી કટકે કટકે રૂ.૪૨,૦૦,૦૦૦/- (અંકે રૂપીયા બેતાલીસ લાખ પુરા) તેના બેંક ખાતામાં એન.ઈ.એફ.ટી દ્વારા ટ્રાન્સફર મેળવેલ અને ત્યારબાદ થોડા સમય બાદ આરોપીએ ફરીયાદીને સદર રકમ તેમના ધંધામાં રોકાણ કરવા સારૂ જણાવેલ અને નફો સારો હોવાનું જણાવતાં ફરીયાદીએ સદર રકમ ધંધામાં રોકાણ કરેલ. ત્યારબાદ થોડા સમય બાદ ફરીયાદીએ તેમના રોકાણના નાણાં તથા થયેલ નફાનો હિસાબ કરી રકમ આપવા જણાવતાં આરોપીએ ફરીયાદીને જણાવેલ કે, તેઓએ કરેલ રોકાણ મુજબ તેમને નફાની રકમ રૂ.૪૧,૨૫,૦૦૦/- (અંકે રૂપીયા એકતાલીસ લાખ પચ્ચીસ હજાર પુરા) આપવાના થાય છે અને મુળ રકમ ઉમેરતાં કુલ રૂ.૮૩,૨૫,૦૦૦/- (અંકે રૂપીયા ત્યાસી લાખ પચ્ચીસ હજાર પુરા) ચુકવવાના રહે છે અને હાલ આ રકમ આરોપીના ધંધામાં રોકાણ હોય આપી શકે તેમ ન હોય તેમ જણાવી ફરીયાદી સાથે તા.૧૮/૦૮/૨૦૨૩ ના રોજ નોટરી રૂબરૂ લખાણ કરેલ અને સદર તમામ નાણાંની રકમ તા.૧૮/૦૮/૨૦૨૪ સુધીમાં ચુકવી આપવા બાહેધરી આપેલ હતી. ત્યારબાદ આરોપીએ ફરીયાદીને જણાવેલ કે, આરોપીએ આપેલા ચેક પૈકી એક ચેકમાં તારીખ નાંખીને મુળ રકમ રૂ.૪૨,૦૦,૦૦૦/- (અંકે રૂપીયા બેતાલીસ લાખ પુરા) બેંકમાં જમા કરાવી સદર રકમ મેળવી લેવા જણાવતાં, આ કામના ફરીયાદીએ આરોપીની સુચના મુજબ આરોપીના બેંક ખાતાનો એચ.ડી.એફ.સી. બેંકનો ચેક નં. ૦૦૦૦૮૨ વાળો તા.૨૦/૧૨/૨૦૨૩ ના રોજનો રૂ.૪૨,૦૦,૦૦૦/- નો



ફરીયાદીએ તેઓની બેંકમાં જમા કરાવતાં સદર ચેક તા.૨૧/૧૨/૨૦૨૩ ના રોજ "અપુરતાં ભંડોળ" ના શેરા સાથે પરત ફરેલ. જેની જાણ ફરીયાદીને થતાં ફરીયાદીએ તેઓના વિ.વ.શ્રી મારફતે આરોપીને તેના જણાવેલ સરનામે તા.૨૯/૧૨/૨૦૨૩ ના રોજ રજીસ્ટર્ડ પોસ્ટ એ.ડી. થી ચેક પરત ફર્યા અંગેની તથા ચેકમાં જણાવેલ નાણાં ચુકવી આપવા માટે માંગણા નોટીસ મોકલેલી, જે નોટીશ આરોપીને તા.૩૦/૧૨/૨૦૨૩ ના રોજ બજી ગયેલ છે. આમ, આ કામના આરોપીએ માંગણા નોટીસમાં જણાવ્યા મુજબ ચેકની રકમ નિર્ધારીત કરેલ સમયમર્યાદામાં ફરીયાદીને ન ચુકવી આરોપીએ ધી નેગોશીએબલ ઇન્સ્ટ્રુમેન્ટ એક્ટ-૧૮૮૧ (કે જેને હવે પછીથી ટુંકમાં "અધિનિયમ, ૧૮૮૧" તરીકે સંબોધેલ છે) ની કલમ-૧૩૮ અન્વયેનો શિક્ષાપાત્ર ગુનો આચરેલ હોય તા.૨૪/૦૧/૨૦૨૪ ના રોજ ફરીયાદીએ આરોપી વિરૂદ્ધ લેખીત ફરીયાદ અત્રેની અદાલત સમક્ષ રજુ કરેલ છે અને આરોપી વિરૂદ્ધ અધિનિયમ-૧૮૮૧ ની કલમ-૧૩૮ અન્વયે શિક્ષાત્મક કાર્યવાહી કરવા વિનંતી કરેલ છે.

(૨) કોર્ટ કાર્યવાહી :-

આ કામે ફરીયાદીની લેખીત ફરીયાદ તા. ૨૪/૦૧/૨૦૨૪ ના રોજ દાખલ થતાં અદાલત દ્વારા ફરીયાદીની ફરીયાદ સંદર્ભે વેરીફિકેશન નોંધ્યા બાદ અધિનિયમ-૧૮૮૧ ની કલમ-૧૩૮ અન્વયેના શિક્ષાપાત્ર ગુનાનું સંજ્ઞાન લઈ ફોજદારી કાર્યરીતી સંહિતા-૧૯૭૩ (કે જેને હવે પછીથી ટુંકમાં "સંહિતા-૧૯૭૩" તરીકે સંબોધેલ છે) ની કલમ-૨૦૪ અન્વયે આરોપી વિરૂદ્ધ અધિનિયમ-૧૮૮૧ ની કલમ-૧૩૮ અન્વયેના શિક્ષાપાત્ર ગુનાના સમન્સ ઇશ્યુ કરતાં આરોપી તેઓના વિ.વકીલશ્રી મારફતે અદાલત સમક્ષ હાજર થયેલ છે. આ અદાલત દ્વારા આરોપીને



ફરીયાદપક્ષના આધારભુત પુરાવાની નકલ વિનામુલ્યે આપવામાં આવેલાનું સુનિશ્ચિત કર્યા બાદ આરોપીનું ગુના સંબંધે આંક-૦૬ થી નિવેદન નોંધવામાં આવેલ છે, જે નિવેદનમાં આ કામના આરોપી દ્વારા તેના વિરૂદ્ધના ગુનાનો ઇન્કાર કરવામાં આવેલ છે. આથી સદર કામે આરોપી સામેની ઇન્સાફી કાર્યવાહી આગળ ચલાવવામાં આવેલ છે.

(૩) ફરીયાદપક્ષે રજુ થયેલ પુરાવો:-

આ કામે ફરીયાદપક્ષે આરોપી વિરૂદ્ધ પોતાનો કેસ પુરવાર કરવા માટે નીચે મુજબના મૌખિક તેમજ દસ્તાવેજી પુરાવા રજુ કરવામાં આવેલ છે;

- : મૌખિક પુરાવો :-

નં.	વિગત	આંક
૧.	ફરીયાદી નારણભાઈ રવજીભાઈ ખીમાણીની સોગંદનામાંથી જુબાની	૦૫
૨.	બેંક સાહેદ પાર્થ જનકભાઈ પટેલની જુબાની	૨૮

-: દસ્તાવેજી પુરાવા :-

નં.	વિગત	આંક
૧.	ચેક નં. ૦૦૦૦૮૨ ની અસલ	૧૪
૨.	ચેક નં. ૦૦૦૦૮૨ નો રીટર્ન મેમો અસલ	૧૫
૩.	આરોપીને મોકલાવેલ માંગણા નોટીસની ઓફીસ કોપી	૧૬
૪.	આરોપીને માંગણા નોટીસ રજી.પોસ્ટ એડી. કર્યા અંગેની પહોંચ અસલ	૧૭



૫.	માંગણા નોટીસ બજી ગયા અંગેનો ટ્રેક કન્સાઈન્મેન્ટ રીપોર્ટ	૧૮
૬.	બંને પક્ષકારો વચ્ચે થયેલ સમજુતી કરાર અસલ	૧૯
૭.	ફરીયાદીએ હિસાબોમાં આરોપીનું ખાતું રાખેલ હોય જેની કોમ્પ્યુટરાઈઝડ કોપી	૨૦
૮.	તા.૦૧/૦૪/૨૦૨૧ થી તા.૩૧/૦૩/૨૦૨૨ સુધીના બેલેન્સશીટની કોમ્પ્યુટરાઈઝડ કોપી	૨૧
૯.	ભારતીય પુરાવા અધિનિયમની કલમ-૬૫ બી અન્વયેનું પ્રમાણપત્ર	૨૨
૧૦.	બેંક સાહેદને અદાલત સમક્ષ જુબાની આપવા માટે આપવામાં આવેલ ઓથોરીટી લેટરની અસલ	૨૯
૧૧.	ફરીયાદીનું એચ.ડી.એફ.સી. બેંકમાં આવેલ બેંક ખાતામાં તા.૦૧/૧૧/૨૦૨૧ થી તા.૨૮/૦૨/૨૦૨૨ દરમિયાનના બેંક એકાઉન્ટ સ્ટેટમેન્ટની નકલ	૩૦
૧૨.	બેંકર્સ બુક ઓફ એવીડન્સ એક્ટ અન્વયેનું પ્રમાણપત્ર	૩૧
૧૩.	ભારતીય પુરાવા અધિનિયમની કલમ-૬૫ બી અન્વયેનું પ્રમાણપત્ર	૩૨
૧૪.	એચ.ડી.એફ.સી બેંકીંગ મેન્યુઅલના ચેપ્ટર ૬ ની નકલ	૩૬
૧૫.	ફરીયાદીનું એચ.ડી.એફ.સી. બેંકમાં આવેલ બેંક ખાતામાં તા.૦૧/૧૨/૨૦૨૩ થી તા.૩૧/૧૨/૨૦૨૩ દરમિયાનના બેંક એકાઉન્ટ સ્ટેટમેન્ટની નકલ	૩૭
૧૬.	ચેક રીટર્ન રજીસ્ટરની નકલ	૩૮

(૪) ફરીયાદપક્ષે તેઓના કેસના સમર્થનમાં ઉપર મુજબના મૌખિક તથા દસ્તાવેજી પુરાવા રજુ કરેલ છે. ત્યારબાદ ફરીયાદપક્ષે આંક-૩૯



થી કલોઝીંગ પુરસીસ રજુ કરી ફરીયાદપક્ષે પુરાવો બંધ જાહેર કરેલ છે. ત્યારબાદ સદર કામ આરોપીપક્ષના વિશેષ નિવેદન ઉપર રાખવામાં આવેલ. આ કામના આરોપી દ્વારા તેઓના વિશેષ નિવેદન દરમિયાન એવી હકીકત જણાવેલ છે કે, તેઓ નિર્દોષ છે અને ફરીયાદીને તા.૨૦/૧૨/૨૦૨૩ ના રોજનો કોઈ ચેક આપેલ નથી. વિશેષમાં જણાવેલ છે કે, આરોપીને કરાર મુજબ તા.૧૮/૦૮/૨૦૨૪ સુધીમાં ફરીયાદીના નાણાં રોકડા ચુકવી આપવાની શરત હતી પરંતુ ફરીયાદી દ્વારા ચેકમાં તારીખમાં સુધારો કરી કરારનું પાલન કરેલ નથી અને તેઓ દ્વારા સમયમર્યાદા પહેલા ફરીયાદ દાખલ કરવામાં આવેલ છે. જેથી ફરીયાદ શરત મુજબ અકાળ (*Premature*) છે. વિશેષમાં જણાવેલ છે કે, આરોપીને નિર્દોષ ઠરાવી છોડી મુકવા અરજી કરેલ છે. વિશેષમાં જણાવેલ છે કે, તેઓને બચાવના સાહેદ તપાસવા નથી અને સોગંદ ઉપર જુબાની આપવી નથી.

(૫) સદર કામે આરોપીપક્ષે કોઈ મૌખિક કે દસ્તાવેજી પુરાવો રજુ કરવામાં આવેલ નથી.

(૬) સદર કામે બંનેપક્ષે વિ.વ.શ્રી દ્વારા મૌખિક દલીલો કરવામાં આવેલ છે, જે ધ્યાને લેવામાં આવેલ છે. આ ઉપરાંત બંનેપક્ષે વિ.વ.શ્રી દ્વારા તેઓની દલીલોના સમર્થનમાં નામ. સર્વોચ્ચ અદાલત અને નામ.વડી અદાલતના જે ચુકાદાઓ ઉપર આધાર રાખેલ છે, તે માનભેર વંચાણે લેવામાં આવેલ છે.

(૬.૧) ફરીયાદી તરફ વિ.વ.શ્રી દ્વારા મુખ્યત્વે દલીલ કરતાં જણાવેલ છે કે, આ કામના ફરીયાદી અને આરોપી એકબીજાના મિત્ર હોય અને આરોપીએ ધંધા માટે ફરીયાદી પાસેથી કટકે કટકે રૂ.૪૨,૦૦,૦૦૦/- તેના બેંક ખાતામાં એન.ઈ.એફ.ટી દ્વારા ટ્રાન્સફર મેળવેલ અને ત્યારબાદ થોડા સમય બાદ આરોપીએ



ફરીયાદીને સદર રકમ તેમના ધંધામાં રોકાણ કરવા સારૂ જણાવેલ અને નફો સારો હોવાનું જણાવતાં ફરીયાદીએ સદર રકમ ધંધામાં રોકાણ કરેલ. વધુમાં દલીલ કરતાં જણાવેલ છે કે, થોડા સમય બાદ ફરીયાદીએ તેમના રોકાણના નાણાં તથા થયેલ નફાનો હિસાબ કરી રકમ આપવા જણાવતાં આરોપીએ ફરીયાદીને જણાવેલ કે, તેઓએ કરેલ રોકાણ મુજબ તેમને નફાની રકમ રૂ.૪૧,૨૫,૦૦૦/- આપવાના થાય છે અને મુળ રકમ ઉમેરતાં કુલ રૂ.૮૩,૨૫,૦૦૦/- ચુકવવાના રહે છે અને હાલ આ રકમ આરોપીના ધંધામાં રોકાણ હોય આપી શકે તેમ ન હોય તેમ જણાવી ફરીયાદી સાથે તા.૧૮/૦૮/૨૦૨૩ ના રોજ નોટરી રૂબરૂ લખાણ કરેલ અને સદર તમામ નાણાંની રકમ તા.૧૮/૦૮/૨૦૨૪ સુધીમાં ચુકવી આપવા બાહેધરી આપેલ હતી. વધુમાં દલીલ કરતાં જણાવેલ છે કે, આરોપીએ ફરીયાદીને જણાવેલ કે, આરોપીએ આપેલા ચેક પૈકી એક ચેકમાં તારીખ નાંખીને મુળ રકમ રૂ.૪૨,૦૦,૦૦૦/- બેંકમાં જમા કરાવી સદર રકમ મેળવી લેવા જણાવતાં, આ કામના ફરીયાદીએ આરોપીની સુચના મુજબ આરોપીના બેંક ખાતાનો એચ.ડી.એફ.સી. બેંકનો ચેક નં. ૦૦૦૦૮૨ વાળો તા.૨૦/૧૨/૨૦૨૩ ના રોજનો રૂ.૪૨,૦૦,૦૦૦/- નો ફરીયાદીએ તેઓની બેંકમાં જમા કરાવતાં સદર ચેક તા.૨૧/૧૨/૨૦૨૩ ના રોજ "અપુરતાં ભંડોળ" ના શેરા સાથે પરત ફરેલ, જેની જાણ ફરીયાદીને થતાં ફરીયાદીએ તેઓના વિ.વ.શ્રી મારફતે આરોપીને તેના જણાવેલ સરનામે તા.૨૮/૧૨/૨૦૨૩ ના રોજ રજીસ્ટર્ડ પોસ્ટ એ.ડી. થી ચેક પરત ફર્યા અંગેની તથા ચેકમાં જણાવેલ નાણાં ચુકવી આપવા માટે માંગણા નોટીસ મોકલેલી, જે નોટીશ આરોપીને તા.૩૦/૧૨/૨૦૨૩ ના રોજ બજી ગયેલ છે. વધુમાં દલીલ કરતાં જણાવેલ છે કે, આ કામના આરોપીએ માંગણા નોટીસમાં જણાવ્યા મુજબ ચેકની રકમ નિર્ધારીત કરેલ સમયમર્યાદામાં ફરીયાદીને ચુકવી આપેલ નહીં અને ફરીયાદીએ



આ તમામ હકીકત મૌખિક તથા દસ્તાવેજી પુરાવા રજુ કરી પુરવાર કરેલ હોય અને આરોપીએ ફરીયાદીની તરફેણમાં કરવામાં આવતાં કાનુની અનુમાનોનું કોઈ ખંડન કરેલ ન હોય આરોપીને અધિનિયમ, ૧૮૮૧ ની કલમ-૧૩૮ અન્વયેના શીક્ષાપાત્ર ગુનામાં તકસીરવાન ઠરાવી યોગ્ય તે સજા કરવા વિનંતી કરેલ છે.

(૬.૨) આરોપીપક્ષે વિધવાન વકીલશ્રી દ્વારા મુખ્યત્વે દલીલ કરતાં જણાવેલ છે કે, આ કામનાં ફરીયાદીને આરોપી પાસેથી કાયદેસરની કોઈ લેણી રકમ લેવાની રહેતી નથી અને ફરીયાદી તથા આરોપી વચ્ચે તા.૧૯/૦૮/૨૦૨૩ ના રોજ કરવામાં આવેલ કરાર મુજબ જે દિવસે ફરીયાદી દ્વારા ફરીયાદવાળો ચેક બેંકમાં જમા કરાવેલ તે દિવસે ફરીયાદીને આરોપી સામે કોઈ કાયદેસરનું લેણું અસ્તીત્વમાં ન હતું. વધુમાં દલીલ કરતા જણાવેલ છે કે, આ કામના ફરીયાદી અને આરોપી વચ્ચે જે સમજુતી કરાર થયેલ તે સમજુતી કરાર મુજબ આ કામના આરોપીએ ફરીયાદીને જે સીકયોરીટી પેટે ચેક આપેલ હતા તે ચેકની તારીખમાં ફેરફાર કરી ફરીયાદીએ આરોપીના ચેકનો દુરઉપયોગ કરેલ છે. વધુમાં દલીલ કરતા જણાવેલ છે કે, આ કામના ફરીયાદીએ આરોપી સાથેના નાણાંકીય વ્યવહારનો કોઈ હિસાબ રજુ કરેલ નથી, આથી ફરીયાદીનો આરોપી સાથેનો નાણાંકીય વ્યવહાર શંકાશીલ બને છે. વધુમાં દલીલ કરતાં જણાવેલ છે કે, આ કામના આરોપીએ તેઓનો સંભવિત બચાવ ફરીયાદીની ઉલટતપાસ કરી રજુ કરેલ છે અને ફરીયાદીની તરફેણમાં કરવામાં આવતાં કાનુની અનુમાનોનું ખંડન કરેલ હોય આરોપીને નિર્દોષ ઠરાવી છોડી મુકવાની અરજ કરેલ છે.

(૭) ઉપરોક્ત કેસની હકીકતો તથા રજુ પુરાવાના આધારે અત્રેની અદાલત સમક્ષ સદર કેસના ન્યાયીક નિર્ણય સાડ નીચે મુજબના મુદ્દા ઉપસ્થિત થાય છે;



: ૧ : શું આ કામના ફરીયાદી એ હકીકત પુરવાર કરે છે કે, આ કામના ફરીયાદી અને આરોપી એકબીજાના મિત્ર હોય અને આરોપીએ ધંધા માટે ફરીયાદી પાસેથી કટકે કટકે રૂ.૪૨,૦૦,૦૦૦/- તેના બેંક ખાતામાં એન.ઈ.એફ.ટી દ્વારા ટ્રાન્સફર મેળવેલ અને ત્યારબાદ થોડા સમય બાદ આરોપીએ ફરીયાદીને સદર રકમ તેમના ધંધામાં રોકાણ કરવા સારૂ જણાવેલ અને નફો સારો હોવાનું જણાવતાં ફરીયાદીએ સદર રકમ ધંધામાં રોકાણ કરેલ અને ત્યારબાદ થોડા સમય બાદ ફરીયાદીએ તેમના રોકાણના નાણાં તથા થયેલ નફાનો હિસાબ કરી રકમ આપવા જણાવતાં આરોપીએ ફરીયાદીને જણાવેલ કે, તેઓએ કરેલ રોકાણ મુજબ તેમને નફાની રકમ રૂ.૪૧,૨૫,૦૦૦/- આપવાના થાય છે અને મુળ રકમ ઉમેરતાં કુલ રૂ.૮૩,૨૫,૦૦૦/- ચુકવવાના રહે છે અને ફરીયાદી સાથે તા.૧૮/૦૮/૨૦૨૩ ના રોજ નોટરી રૂબરૂ લખાણ કરેલ અને સદર તમામ નાણાંની રકમ તા.૧૮/૦૮/૨૦૨૪ સુધીમાં ચુકવી આપવા બાહેધરી આપેલ હતી અને ત્યારબાદ આરોપીએ ફરીયાદીને જણાવેલ કે, આરોપીએ આપેલા ચેક પૈકી એક ચેકમાં તારીખ નાંખીને મુળ રકમ રૂ.૪૨,૦૦,૦૦૦/- બેંકમાં જમા કરાવી સદર રકમ મેળવી લેવા જણાવતાં, આ કામના ફરીયાદીએ આરોપીની સુચના મુજબ આરોપીના બેંક ખાતાનો એચ.ડી.એફ.સી. બેંકનો ચેક નં. ૦૦૦૦૮૨ વાળો તા.૨૦/૧૨/૨૦૨૩ ના રોજનો રૂ.૪૨,૦૦,૦૦૦/- નો ફરીયાદીએ તેઓની બેંકમાં જમા કરાવતાં સદર ચેક તા.૨૧/૧૨/૨૦૨૩ ના રોજ "અપુરતાં ભંડોળ" ના શેરા સાથે પરત ફરેલ, જેની જાણ ફરીયાદીને થતાં ફરીયાદીએ તેઓના વિ.વ.શ્રી મારફતે આરોપીને તેના જણાવેલ સરનામે તા.૨૮/૧૨/૨૦૨૩ ના રોજ રજીસ્ટર્ડ પોસ્ટ એ.ડી. થી ચેક પરત ફર્યા અંગેની તથા ચેકમાં જણાવેલ નાણાં ચુકવી આપવા માટે માંગણા નોટીસ મોકલેલી, જે નોટીશ આરોપીને



તા.૩૦/૧૨/૨૦૨૩ ના રોજ બજી ગયેલ હોવા છતાં આ કામના આરોપીએ માંગણા નોટીસમાં જણાવ્યા મુજબનું વર્તન નહીં કરી આરોપીએ ધી નેગોશીએબલ ઇન્સ્ટ્રુમેન્ટ એક્ટ, ૧૮૮૧ ની કલમ- ૧૩૮ અન્વયેનો શિક્ષાપાત્ર ગુન્હો આચરેલ છે?

: ૨ : શું આરોપીપક્ષે ફરીયાદીની તરફેણમાં કરવામાં આવતાં કાનુની અનુમાનોનું પોતાનો સંભવિત બચાવ રજૂ કરી ખંડન કરેલ છે?

: ૩ : શું હુકમ?

(૮) ઉપરોક્ત મુદ્દાઓના મારા નિર્ણયો નીચે મુજબના છે;

: ૧ : હકારાત્મક,

: ૨ : નકારાત્મક,

: ૩ : આખરી હુકમ મુજબ

મુદ્દા નં. ૧ અને ૨ પરત્વે પુરાવાકીય મુત્યાંકન સહિતની વિસ્તૃત ચર્ચા:

(૯) ફરીયાદપક્ષે આરોપી વિરુદ્ધ પોતાના કેસની હકીકત પુરવાર કરવા માટે ઉપર મુજબના મૌખિક તેમજ દસ્તાવેજી પુરાવા રજૂ કરેલ છે. સૌપ્રથમ મુદ્દા નં. ૧ અને ૨ પરત્વે ફરીયાદપક્ષે રજૂ મૌખિક તથા દસ્તાવેજી પુરાવાની વિસ્તૃત ચર્ચા કરતા અગાઉ અધિનીયમ- ૧૮૮૧ ની કલમ- ૧૩૮ કે જે પ્રકરણ ૧૭ માં સમાવીષ્ટ છે અને તે પ્રકરણ ધારાસભા દ્વારા *ACT-66 of 1988 w.e.f. 1st April 1989* થી સામેલ કરવામાં આવેલ અને આ પ્રકરણને ધડવા પાછળનો ધારાસભાનો હેતુ અને ઇરાદો જે હતો તેને તાજેતરમાં નામ. સર્વોચ્ચ અદાલત દ્વારા *Sanjabij Tari Versus Kishore S.Borcar, 2025 (0) AIJEL-SC 75934* ના ચુકાદાના પેરા ૧૧ અને પેરા ૧૪ માં વર્ણન કરતાં જણાવેલ છે કે;



"11. Having heard learned counsel for the parties, this Court is of the view that it is essential to first outline the scope and intent of Chapter XVII (Sections 138 to 148) of NI Act which has been inserted by Act 66 of 1988 w.e.f. 1st April 1989."

"14. Consequently, this Court is of the view that the intent behind introducing Chapter XVII is to restore the credibility of cheques as a trustworthy substitute for cash payment and to promote a culture of using cheques. Further, by criminalizing the act of issuing cheques without sufficient funds or for other specified reasons, the law promotes financial discipline, discourages irresponsible practices and allows for a more sufficient and timely resolution of disputes compared to the previous pure civil remedy which was found to involve the payee in a long-drawn out process of litigation."

આમ, ઉપરોક્ત ચુકાદામાં અધિનીયમ, ૧૮૮૧ ના પ્રકરણ ૧૭ (કલમ-૧૩૮ થી ૧૪૮) ને ધડવા પાછળનો ધારાસભાનો ઇરાદો વ્યક્ત કરતાં જણાવેલ છે કે, રોકડ ચુકવણી માટે વિશ્વસનીય વિકલ્પ તરીકે ચેકની વિશ્વસનીયતાને પુનઃ સ્થાપીત કરવાનો અને ચેકનો ઉપયોગ કરવાની સંસ્કૃતીને પ્રોત્સાહન આપવાનો છે. વધુમાં પુરતાં ભંડોળ વિના અથવા અન્ય ચોક્કસ કારણોસર ચેક જારી કરવાના કૃત્યને ગુનાહીત બનાવીને નાણાંકીય શિસ્તતા જાળવવાનો તથા બેજવાબદાર પ્રથાને નીરુત્સાહી કરવા અને દિવાની દાદની સરખામણીમાં તેને વધુ કાર્યક્ષમ બનાવી સમયસર તકરારનું નિવારણ લાવી શકાય અને પક્ષકારને લાંબી કાનુની કાર્યવાહી માંથી પસાર ન થવું પડે તે માટે ઝડપથી ન્યાય મળી શકે તે ઇરાદો ધારાસભા દ્વારા વ્યક્ત કરવામાં આવેલ છે. આ કામના આરોપી વિરૂદ્ધ જ્યારે અધિનીયમ, ૧૮૮૧ ની કલમ ૧૩૮ અન્વયેના શીક્ષાપાત્ર ગુનાનું તહોમત મુકવામાં આવેલ છે, ત્યારે સદર કાનુની જોગવાઈ અન્વયેના શીક્ષાપાત્ર ગુના માટેના આવશ્યક તત્વો ધ્યાને લેવા અત્યંત જરૂરી છે અને જેથી ચુકાદાની સરળતા ખાતર અધિનીયમની કલમ-૧૩૮ નીચે મુજબ રજુ કરવામાં આવેલ છે;

"Section-138 Dishonour of cheque for insufficiency, etc., of funds in the account: Where any cheque drawn by a person on an account maintained by him with a banker for payment of any amount of



money to another person from out of that account for the discharge, in whole or in part, of any debt or other liability, is returned by the bank unpaid, either because of the amount of money standing to the credit of that account is insufficient to honour the cheque or that it exceeds the amount arranged to be paid from that account by an agreement made with that bank, such person shall be deemed to have committed an offence and shall, without prejudice to any other provision of this Act, be punished with imprisonment for a term which may be extended to two years, or with fine which may extend to twice the amount of the cheque, or with both.

Provided that nothing contained in this section shall apply unless-
(a) the cheque has been presented to the bank within a period of six months from the date on which it is drawn or within the period of its validity, whichever is earlier;

(b) the payee or the holder in due course of the cheque, as the case may be, makes a demand for the payment of the said amount of money by giving a notice, in writing, to the drawer of the cheque, within thirty days of the receipt of information by him from the bank regarding the return of the cheque as unpaid; and

(c) the drawer of such cheque fails to make the payment of the said amount of money to the payee or, as the case may be, to the holder in due course of the cheque, within fifteen days of the receipt of the said notice.

Explanation :- " For the purpose of this section, debt or other liability means a legally enforceable debt or other liability."

આમ, અધિનિયમ, ૧૮૮૧ ની કલમ-૧૩૮ માં કરવામાં આવેલ જોગવાઈ સંદર્ભે ફરીયાદપક્ષે તે ગુનો પુરવાર કરવા માટે સદર કલમના આવશ્યક તત્વો અદાલત સમક્ષ સ્પષ્ટપણે પુરાવર કરવાના રહે છે, તે સંદર્ભે આ અદાલતનું ધ્યાન નામ. સર્વોચ્ચ અદાલત દ્વારા "Prem Chand Vijay Kumar Vs. Yashpal Singh" reported in 2005 (4) SCC page no-417" ઉપર પ્રસિદ્ધ થયેલ ચુકાદા ઉપર જાય છે. જે ચુકાદામાં નામ.સર્વોચ્ચ અદાલત દ્વારા અધિનિયમ, ૧૮૮૧ ની કલમ-૧૩૮ અન્વયેના શિક્ષાપાત્ર ગુનાની હકીકત પુરવાર કરવા માટે જે આવશ્યક તત્વો ફરીયાદપક્ષે પુરવાર કરવાના રહે છે, તેની ચર્ચા કરતાં જણાવેલ છે કે,

"...View in that Context, the following facts are required to be proved successfully prosecute the drawer for an offence under section 138 of the Act:



- (a) that the cheque was drawn for payment of an amount of money for discharge of a debt/liability and the cheque was dishonoured;
 (b) that the cheque was presented within the prescribed period;
 (c) that the payment made a demand for payment of the money by giving a notice in writing to the drawer within the stipulated period; and
 (d) that the drawer failed to make the payment within 15 days of the receipt of the notice.”

આમ, ઉપરોક્ત ચુકાદામાં જણાવ્યા મુજબ, ફરીયાદપક્ષે અદાલત સમક્ષ એ હકીકત સ્પષ્ટપણે પુરવાર કરવાની રહે છે કે, આપવામાં આવેલ ચેક આરોપીએ સમગ્ર અથવા અંશતઃ દેવુ કે અન્ય જવાબદારી અદા કરવા માટે પોતે નિભાવતો હોય તેવા બેંક ખાતા ઉપરનો ચેક આપવામાં આવેલ હતો અને તેવો ચેક ચુકવણી કર્યા વીના બેંકે પરત કરેલ હતો. વધુમાં એ પણ સ્પષ્ટપણે પુરવાર કરવાનું રહે છે કે, આપવામાં આવેલ ચેક નિયત કરવામાં આવેલ સમયમર્યાદામાં ભરણાં માટે રજુ કરવામાં આવેલ હતો. વધુમાં એ પણ પુરવાર કરવાનું રહે છે કે, ફરીયાદીએ કાયદાથી નિયત કરેલ સમયમર્યાદામાં ચેકનો અસ્વીકાર થયેલાની સાથે ચેકમાં જણાવેલ રકમની માંગણી કરતી માંગણા નોટીસ આરોપીને આપવામાં આવેલ હતી અને તેવી નોટીસ મળ્યા તારીખથી ૧૫ દિવસમાં માંગણા મુજબની રકમ ચુકવવામાં આરોપી નિષ્ફળ ગયેલ હતો.

- (૯.૧) સદર કામે રજુ થયેલ રેકર્ડ પરનો પુરાવો ધ્યાને લેવામાં આવે તો, ફરીયાદપક્ષે પોતાનો કેસ પુરવાર કરવા માટે આંક-૦૫ થી ફરીયાદીની સોગંદનામાં સ્વરૂપમાં જુબાની રજુ કરેલ છે અને તે જુબાનીમાં પોતાની આંક-૦૧ ની ફરીયાદમાં જણાવેલ તમામ હકીકતોને વળગી રહી ફરીયાદને સમર્થનકારી પુરાવો રજુ કરે છે. સદર કામે ફરીયાદપક્ષે જે પુરાવો રજુ કરવામાં આવેલ છે, તેનું હવે પછીથી વિગતવાર પુરાવકીય મુલ્યાંકન કરવામાં આવેલ છે. વધુમાં બંનેપક્ષે પોતાનો કેસ પુરવાર કરવા માટે જે દસ્તાવેજ પુરાવા રજુ



કરેલ છે તેને પણ ધ્યાને લેવામાં આવેલ છે તથા પક્ષકારો તર્ફે રજુ નામદાર ઉચ્ચ અદાલત અને નામદાર સર્વોચ્ચ અદાલતના ચુકાદાઓ માનભેર વંચાણે લેવામાં આવેલ છે.

(૧૦) ફરીયાદપક્ષે રજુ મૌખિક જુબાની તથા રજુ કરવામાં આવેલ અન્ય દસ્તાવેજોની સાથે સાથે અધિનિયમની કલમ-૧૩૮ અન્વયેના શિક્ષાપાત્ર ગુનાની સાબીતી સંદર્ભે અદાલતે અનુમાનો ફરીયાદીની તરફેણમાં કરવાના હોય છે અને તે મુજબ અધિનિયમ, ૧૮૮૧ ની કલમ-૧૧૮ તથા કલમ-૧૩૮ માં તે સંબંધેની જોગવાઈ કરવામાં આવેલ છે. જે કાનુની પ્રબંધો ચુકાદાની સરળતા ખાતર નીચે મુજબ રજુ કરવામાં આવેલ છે;

“118: Presumptions as to negotiable instruments: Until the contrary is proved, the following presumptions shall be made:

(a) of consideration.that every negotiable instrument was made or drawn for consideration, and that every such instrument, when it has been accepted, indorsed, negotiated or transferred, was accepted, indorsed, negotiated or transferred for consideration;

(b) as to date.that every negotiable instrument bearing a date was made or drawn on such date;

(c) as to time of acceptance.that every accepted bill of exchange was accepted within a reasonable time after its date and before its maturity;

(d) as to time of transfer.that every transfer of a negotiable instrument was made before its maturity;

(e) as to order of indorsements. that the indorsements appearing upon a negotiable instrument were made in the order in which they appear thereon;

(f) as to stamp.that a lost promissory note, bill of exchange or cheque was duly stamped;

(g) that holder is a holder in due course.that the holder of a negotiable instrument is a holder in due course:

Provided that, where the instrument has been obtained from its lawful owner, or from any person in lawful custody thereof, by means of an offence or fraud, or has been obtained from the maker or acceptor thereof by means of an offence or fraud, or for unlawful consideration, the burden of proving that the holder is a holder in due course lies upon him.

139. Presumption in favour of holder.It shall be presumed, unless the contrary is proved, that the holder of a cheque received



the cheque, of the nature referred to in section 138, for the discharge, in whole or in part, of any debt or other liability.”

આમ, ઉપરોક્ત કાનુની પ્રબંધો વંચાણે લેતાં તેમાં કરવામાં આવેલ જોગવાઈ મુજબના અનુમાન ફરીયાદીની તરફેણમાં કરવાના રહે છે અને તે મુજબ જો એકવાર એમ સાબીત થાય કે, આરોપીએ ફરીયાદીને ચેક આપેલ છે, તેવા સંજોગોમાં આ અનુમાન ફરીયાદીની તરફેણમાં કરવાના રહે છે. જો આરોપીપક્ષ આ અનુમાનોનું ખંડન કરવામાં સફળ રહે તો, આ અનુમાનો ફરીયાદીની તરફેણમાં કરી શકાય નહીં. જો કે, ફરીયાદીની તરફેણમાં કરવામાં આવતાં અનુમાનો ગુનો પુરવાર કરવા માટે નિર્ણયાત્મક સાબીત નથી, પરંતુ આવા અનુમાનોને યોગ્ય અને વ્યાજબી પુરાવા તથા ખુલાસાઓથી ખંડન કરી શકાય છે. વધુમાં, આરોપીએ તેવા અનુમાનોનું ખંડન કરવા સોગંધ ઉપર જુબાની આપવી જ જોઈએ તેવો કાયદાનો કોઈ નિયમ નથી, પરંતુ આરોપી આવા અનુમાનોનું ખંડન ફરીયાદીની ઉલટતપાસ થકી તથા રેકર્ડ પરના પુરાવા પરથી કરી શકે છે. સદર કામે જ્યારે ફરીયાદપક્ષે આરોપી વિરૂધ્ધ અધિનિયમ, ૧૮૮૧ ની કલમ-૧૩૮ અન્વયેના શિક્ષાપાત્ર ગુનાની હકીકત પુરવાર કરવા ધારેલ છે, ત્યારે કાનુની પ્રબંધો મુજબ ફરીયાદીની તરફેણમાં જે અનુમાન કરવાના રહે છે તે અનુમાન અધિનિયમની કલમ-૧૧૮ તથા કલમ-૧૩૯ અન્વયે કરવામાં આવેલ જોગવાઈ મુજબ કરવાના રહે છે તથા જ્યારે આ અનુમાનો ખંડનાત્મક છે અને આવા અનુમાનોનું આરોપીપક્ષે ખંડન કરવાનું રહે છે, ત્યારે આ અનુમાનોનું ખંડન કેવી રીતે કરી શકાય તથા તેવા અનુમાનોનું ખંડન કરવા માટે પુરાવાનો બોજો કોના ઉપર છે, તે બાબતે અત્રેની અદાલતનું ધ્યાન નામદાર સર્વોચ્ચ અદાલત ધ્વારા

“Hiten P. Dalal Vs. Bratindranath Banerjee (2001) 6 SCC 16”

ઉપર પ્રસિધ્ધ થયેલ ચુકાદા ઉપર જાય છે, જે ચુકાદામાં નામદાર



સર્વોચ્ચ અદાલત દ્વારા નીચે મુજબ અવલોકન કરવામાં આવેલ છે કે;

"Section 139 provides that "it shall be presumed, unless the contrary is proved, that the holder of a cheque received the cheque, of the nature referred to in Section 138 for the discharge, in whole or in part, of any debt or other liability." The effect of these presumptions is to place the evidential burden on the accused of proving that the cheque was not received by the complainant towards the discharge of any liability. Because both Sections 138 and 139 require that the Court "shall presume" the liability of the drawer of the cheques for the amounts for which the cheques are drawn, as noted in it is obligatory on the Court to raise this presumption in every case where the factual basis for the raising of the presumption had been established. It introduced an exception to the general rule as to the burden of proof in criminal cases and shifts the onus on to the accused. Such a presumption is a presumption of law, as distinguished from a presumption of fact which describes provisions by which the Court "may presume" a certain state of affairs. Presumptions are rules of evidence and do not conflict with the presumption of innocence, because by the latter all that is meant is that the prosecution is obliged to prove the case against the accused beyond reasonable doubt. The obligation on the prosecution may be discharged with the help of presumptions of law or fact unless the accused adduces evidence showing the reasonable possibility of the non existence of the presumed fact. (Paras 20, 21)

The distinction between the two kinds of presumption lay not only in the mandate to the Court, but also in the nature of the evidence required to rebut the two. In the case of discretionary presumption the presumption if drawn may be rebutted by an explanation which 'might reasonably be true and which is consistent with the innocence' of the accused. On the other hand in the case of a mandatory presumption "the burden resting on the accused person in such a case would not be as light as it is where a presumption is raised under Section 114 of the Evidence Act and cannot be held to be discharged merely by reason of the fact that the explanation offered by the accused is reasonable and probable. It must further be shown that the explanation is a true one. The words 'unless the contrary is proved' which occur in this provision make it clear that the presumption has to be rebutted by proof and not by a bare explanation which is merely plausible. A fact is said to be proved when its existence is directly established or when upon the material before it the Court finds its existence to be so probable that a reasonable man would act on the supposition that it exist. Unless therefore, the explanation is supported by proof, the



presumption created by the provision cannot be said to be rebutted.”

(૧૦.૧) અત્રેથી એ નોંધવું જરૂરી છે કે, અધિનિયમ, ૧૮૮૧ ની કલમ -૧૩૯ અન્વયે કરવામાં આવતાં અનુમાન એ ખંડનાત્મક અનુમાન છે. નામદાર સર્વોચ્ચ અદાલત દ્વારા અધિનિયમની કલમ-૧૧૮ તથા કલમ-૧૩૯ માં કરવામાં આવેલ કાનુની પ્રબંધો સંબંધે અવારનવાર અનેક ચુકાદાઓમાં તેની વિસ્તૃત ચર્ચા કરેલ છે, જેને હવે પછીથી ચુકાદાની સરળતા ખાતર રજુ કરવામાં આવેલ છે. વધુમાં, અત્રેથી એ નોંધ કરવી જરૂરી છે કે, એ કાનુનનો સામાન્ય સિદ્ધાંત છે કે જ્યારે કાયદામાં ખાસ જોગવાઈ કરીને આરોપી ઉપર પુરાવાનો બોજો મુકવામાં આવેલ હોય અને જ્યારે કાનુની અનુમાનો આરોપીને દોષિત હોવા અંગેનું કરવાનું હોય છે ત્યારે નામદાર સર્વોચ્ચ અદાલતના ત્રણ માનનીય ન્યાયાધીશની ખંડપીઠ દ્વારા “Kali Ram Vs. State of Himachal Pradesh,(1973) 2 SCC 808” ઉપર પ્રસિદ્ધ થયેલ ચુકાદાના પેરા ૨૨ માં નીચે મુજબ અવલોકન કરેલ છે;

“22.One of the cardinal principles which has always to be kept in view in our system of administration of justice for criminal cases is that a person arraigned as an accused is presumed to be innocent unless that presumption is rebutted by the prosecution by production of evidence as may show him to be guilty of the offence with which he is charged. The burden of proving the guilt of the accused is upon the prosecution and unless it relieves itself of that burden, the courts cannot record a finding of the guilt of the accused. There are certain cases in which statutory presumptions arise regarding the guilt of the accused, but the burden even in those cases is upon the prosecution to prove the existence of facts which have to be present before the presumption can be drawn. Once those facts are shown by the prosecution to exist, the Court can raise the statutory presumption and it would, in such an event, be for the accused to rebut the presumption. The onus even in such cases upon the accused is not as heavy as is normally upon the prosecution to prove the guilt of the accused. If some material is brought on the record consistent with the innocence of the accused which may reasonably be true, even though it is not positively proved to be true, the accused would be entitled to acquittal.”



(૧૦.૨) વધુમાં નામદાર સર્વોચ્ચ અદાલત દ્વારા *Bharat Barrel & Drum Manufacturing Company Vs. Amin Chand Pyarelal, (1999) 3 SCC 35* માં અધિનિયમની કલમ-૧૧૮(એ) ની ચર્ચા કરતાં ઠરાવેલ છે કે, એક વખત વચનચિઠ્ઠીની બજવાણી સ્વીકૃત હોય ત્યારબાદ કલમ-૧૧૮(એ) અન્વયે એવું અનુમાન કરી શકાય કે તેને અવેજથી સમર્થન પ્રાપ્ત થાય છે. આ અનુમાન ખંડન થઈ શકે તેવું અનુમાન છે અને પ્રતિવાદી તેવા અનુમાનનું સંભવિત બચાવ રજુ કરીને ખંડન કરી શકે છે. નામદાર સર્વોચ્ચ અદાલત દ્વારા સદર ચુકાદાના પેરા ૧૨ માં અવલોકન કરેલ છે કે;

"12. Upon consideration of various judgments as noted hereinabove, the position of law which emerges is that once execution of the promissory note is admitted, the presumption under Section 118(a) would arise that it is supported by a consideration. Such a presumption is rebuttable. The defendant can prove the non-existence of a consideration by raising a probable defence. If the defendant is proved to have discharged the initial onus of proof showing that the existence of consideration was improbable or doubtful or the same was illegal, the onus would shift to the plaintiff who will be obliged to prove it as a matter of fact and upon its failure to prove would disentitle him to the grant of relief on the basis of the negotiable instrument. The burden upon the defendant of proving the non-existence of the consideration can be either direct or by bringing on record the preponderance of probabilities by reference to the circumstances upon which he relies. In such an event, the plaintiff is entitled under law to rely upon all the evidence led in the case including that of the plaintiff as well. In case, where the defendant fails to discharge the initial onus of proof by showing the non-existence of the consideration, the plaintiff would invariably be held entitled to the benefit of presumption arising under Section 118(a) in his favour. The court may not insist upon the defendant to disprove the existence of consideration by leading direct evidence as the existence of negative evidence is neither possible nor contemplated and even if led, is to be seen with a doubt. The bare denial of the passing of the consideration apparently does not appear to be any defence. Something which is probable has to be brought on record for getting the benefit of shifting the onus of proving to the plaintiff. To disprove the presumption, the defendant has to bring on record such facts and circumstances upon consideration of which the



court may either believe that the consideration did not exist or its nonexistence was so probable that a prudent man would, under the circumstances of the case, shall act upon the plea that it did not exist.....”

(૧૦.૩) વધુમાં નામદાર સર્વોચ્ચ અદાલત દ્વારા *M.S. Narayana Menon Alias Mani Vs. State of Kerala and Another*, (2006) 6 SCC 39 ઉપર પ્રસિધ્ધ થયેલ ચુકાદામાં અધિનિયમની કલમ-૧૧૮(એ), કલમ-૧૩૮ તથા કલમ-૧૩૯ ના કાનુની પ્રબંધો ની વિસ્તૃત ચર્ચા કરતાં પ્રસ્થાપીત કરેલ છે કે, કલમ-૧૧૮(એ) અને કલમ-૧૩૯ અન્વયેના અનુમાનો એ ખંડનાત્મક અનુમાનો છે. વધુમાં નામદાર સર્વોચ્ચ અદાલત દ્વારા સદર ચુકાદામાં “*may presume*” અને “*shall presume*” શબ્દના અર્થની વિસ્તૃત છણાવટ કરતાં સદર ચુકાદાના પેરા-૨૮ માં અવલોકન કરેલ છે કે;

“28. What would be the effect of the expressions “may presume”, “shall presume” and “conclusive proof” has been considered by this Court in Union of India v. Pramod Gupta, (2005) 12 SCC 1, in the following terms: (SCC pp. 30-31, para 52) “It is true that the legislature used two different phraseologies ‘shall be presumed’ and ‘may be presumed’ in Section 42 of the Punjab Land Revenue Act and furthermore although provided for the mode and manner of rebuttal of such presumption as regards the right to mines and minerals said to be vested in the Government vis-À-vis the absence thereof in relation to the lands presumed to be retained by the landowners but the same would not mean that the words ‘shall presume’ would be conclusive. The meaning of the expressions ‘may presume’ and ‘shall presume’ have been explained in Section 4 of the Evidence Act, 1872, from a perusal whereof it would be evident that whenever it is directed that the court shall presume a fact it shall regard such fact as proved unless disproved. In terms of the said provision, thus, the expression ‘shall presume’ cannot be held to be synonymous with ‘conclusive proof’.”

આમ, ઉપરોક્ત ચુકાદાના પેરા-૨૮ માં નામદાર સર્વોચ્ચ અદાલત દ્વારા એવું ઠરાવવામાં આવેલ છે કે, “*shall presume*” શબ્દ “*conclusive proof*” શબ્દનો સમાનાર્થી શબ્દ હોઈ શકે નહીં. વધુમાં સદર ચુકાદામાં પુરાવા અધિનિયમની કલમ-૦૩ માં ઉલ્લેખ



"proved" અને "disproved" શબ્દને સંદર્ભમાં રાખી તેની વિસ્તૃત અર્થા કરતા પેરા-૩૦ માં નીચે મુજબ અવલોકન કરેલ છે;

"30. Applying the said definitions of "proved" or "disproved" to the principle behind Section 118(a) of the Act, the court shall presume a negotiable instrument to be for consideration unless and until after considering the matter before it, it either believes that the consideration does not exist or considers the non-existence of the consideration so probable that a prudent man ought, under the circumstances of the particular case, to act upon the supposition that the consideration does not exist. For rebutting such presumption, what is needed is to raise a probable defence. Even for the said purpose, the evidence adduced on behalf of the complainant could be relied upon."

વધુમાં સદર ચુકાદામાં નામદાર સર્વોચ્ચ અદાલત દ્વારા એ પણ અવલોકન કરવામાં આવેલ છે કે, આરોપીને સંભવીત બચાવ રજુ કરવા માટે સીધો પુરાવો આપવો જ તેવું જરૂરી નથી. ફરીયાદી દ્વારા જે કોઈ પુરાવો રજુ કરવામાં આવેલ હોય તે પુરાવા પર આધાર રાખીને પણ અનુમાનોનું ખંડન કરી શકે છે. નામદાર સર્વોચ્ચ અદાલત દ્વારા સદર ચુકાદાના પેરા-૩૨ માં અવલોકન કરતાં જણાવેલ છે કે;

"32. The standard of proof evidently is preponderance of probabilities. Inference of preponderance of probabilities can be drawn not only from the materials on record but also by reference to the circumstances upon which he relies."

(૧૦.૪) આ તબક્કે નામદાર સર્વોચ્ચ અદાલત દ્વારા *Rangappa Vs. Sri Mohan, (2010) 11 SCC 441* માં કરવામાં આવેલ અવલોકનો ધ્યાને લેવા અત્યંત જરૂરી છે અને તેથી હાલના ચુકાદાના સરળતા ખાતર નામદાર સર્વોચ્ચ અદાલત દ્વારા સદર ચુકાદાના પેરા-૨૬ થી પેરા-૨૮ માં કરવામાં આવેલ અવલોકન નીચે મુજબ રજુ કરવામાં આવેલ છે;

"26. In light of these extracts, we are in agreement with the respondent claimant that the presumption mandated by Section 139



of the Act does indeed include the existence of a legally enforceable debt or liability. To that extent, the impugned observations in Krishna Janardhan Bhat, (2008) 4 SCC 54 may not be correct. However, this does not in any way cast doubt on the correctness of the decision in that case since it was based on the specific facts and circumstances therein. As noted in the citations, this is of course in the nature of a rebuttable presumption and it is open to the accused to raise a defence wherein the existence of a legally enforceable debt or liability can be contested. However, there can be no doubt that there is an initial presumption which favours the complainant.”

“27. Section 139 of the Act is an example of a reverse onus clause that has been included in furtherance of the legislative objective of improving the credibility of negotiable instruments. While Section 138 of the Act specifies a strong criminal remedy in relation to the dishonour of cheques, the rebuttable presumption under Section 139 is a device to prevent undue delay in the course of litigation. However, it must be remembered that the offence made punishable by Section 138 can be better described as a regulatory offence since the bouncing of a cheque is largely in the nature of a civil wrong whose impact is usually confined to the private parties involved in commercial transactions. In such a scenario, the test of proportionality should guide the construction and interpretation of reverse onus clauses and the defendant-accused cannot be expected to discharge an unduly high standard of proof.

28. In the absence of compelling justifications, reverse onus clauses usually impose an evidentiary burden and not a persuasive burden. Keeping this in view, it is a settled position that when an accused has to rebut the presumption under Section 139, the standard of proof for doing so is that of “preponderance of probabilities”. Therefore, if the accused is able to raise a probable defence which creates doubts about the existence of a legally enforceable debt or liability, the prosecution can fail. As clarified in the citations, the accused can rely on the materials submitted by the complainant in order to raise such a defence and it is conceivable that in some cases the accused may not need to adduce evidence of his/her own.”

(૧૦.૫) નામદાર સર્વોચ્ચ અદાલત દ્વારા *Baslingappa Vs. Mudibasappa* 2019 (5) SCC 418 ઉપર પ્રસીધ્ધ થયેલ ચુકાદામાં *Kali Ram Vs. State of Himachal Pradesh*, (1973) 2 SCC 808, *Bharat Barrel & Drum Manufacturing Company Vs. Amin Chand Pyarelal*, (1999) 3 SCC 35, *M.S. Narayana Menon Alias Mani Vs.*



State of Kerala and Another, (2006) 6 SCC 39, Krishna Janardhan Bhat Vs. Dattatraya G. Hegde, (2008) 4 SCC 54, Kumar Exports Vs. Sharma Carpets, (2009) 2 SCC 513, Rangappa Vs. Sri Mohan, (2010) 11 SCC 441 ના ચુકાદાઓને ધ્યાનમાં રાખી સદર ચુકાદાના પેરા નં. ૨૩ માં જણાવેલ છે કે;

“ 23. We having noticed the ratio laid down by this Court in above cases on Sections 118(a) and 139, we now summarise the principles enumerated by this Court in following manner:-

(i) Once the execution of cheque is admitted Section 139 of the Act mandates a presumption that the cheque was for the discharge of any debt or other liability.

(ii) The presumption under Section 139 is a rebuttable presumption and the onus is on the accused to raise the probable defence. The standard of proof for rebutting the presumption is that of preponderance of probabilities.

(iii) To rebut the presumption, it is open for the accused to rely on evidence led by him or accused can also rely on the materials submitted by the complainant in order to raise a probable defence. Inference of preponderance of probabilities can be drawn not only from the materials brought on record by the parties but also by reference to the circumstances upon which they rely.

(iv) That it is not necessary for the accused to come in the witness box in support of his defence, Section 139 imposed an evidentiary burden and not a persuasive burden.

(v) It is not necessary for the accused to come in the witness box to support his defence.

આમ, ઉપરોક્ત ચુકાદાના પ્રસ્થાપિત સિદ્ધાંતો ધ્યાને લેતાં તથા અધિનિયમની કલમ-૧૧૮ તથા કલમ-૧૩૯ માં કરવામાં આવેલ કાનુની અનુમાનો સંબંધીત જોગવાઈ ધ્યાને લેતાં જ્યારે આ કાનુની અનુમાનોનું ખંડન કરવાનો બોજો આરોપીના શરિ છે, ત્યારે આરોપી સદર અનુમાનોનું ખંડન કેવી રીતે અને કઈ પદ્ધતિથી કરી શકે છે તે ઉપર જણાવ્યા અનુસાર નામદાર સર્વોચ્ચ અદાલત દ્વારા ચુકાદામાં પ્રસ્થાપિત કરેલ સિદ્ધાંતોથી જણાવેલ છે તે મુજબની હકીકત ધ્યાને રાખી ફરીયાદપક્ષે રજુ પુરાવાઓનું મુલ્યાંકન હવે પછીથી કરવામાં આવેલ છે.



(૧૧) સદર કામે ફરીયાદપક્ષે રજુ હકીકત તથા રેકર્ડ પરનો પુરાવો વંચાણે લેતાં આ કામે ફરીયાદપક્ષે આંક-૦૫ થી ફરીયાદીનું સરતપાસનું સોગંધનામું રજુ કરવામાં આવેલ છે અને જેમાં મુખ્યત્વે તેઓએ આંક-૦૧ ની ફરીયાદની હકીકતનું પુનરાવર્તન કરેલ છે. સદર કામે રજુ પુરાવાની વિસ્તૃત ચર્ચા કરતાં અગાઉ સદર કેસમાંની એવી હકીકતો કે જે નિર્વીવાદીત છે, તેને અત્રેથી રજુ કરવામાં આવેલ છે, તે મુજબ આંક-૧૪ થી રજુ ફરીયાદવાળો ચેક આરોપીના બેંક ખાતાનો છે અને તે ચેકમાં આરોપીની સહી છે. એ હકીકત પણ બિનતકરારી છે કે, આંક-૧૪ થી રજુ ફરીયાદવાળો ચેક આરોપીએ ફરીયાદીને તા.૧૮/૦૮/૨૦૨૩ ના રોજના ફરીયાદીના સાથેના સમજુતી કરારથી આપેલ. એ હકીકત પણ બિનતકરારી છે કે, આંક-૧૪ થી રજુ ફરીયાદવાળો ચેક ફરીયાદીએ તેઓની બેંકમાં જમાં કરાવતાં સદર ચેક તા.૨૧/૧૨/૨૦૨૩ ના રોજ "અપુરતાં ભંડોળ" ના શેરા સાથે પરત ફરેલ. એ હકીકત પણ બિનતકરારી છે કે, ફરીયાદવાળો ચેક વણચુકવ્યે પરત ફર્યા બાદ ફરીયાદીએ આરોપીને તેના જણાવેલ સરનામે તા.૨૮/૧૨/૨૦૨૩ ના રોજ રજુ. પોસ્ટ એડી.થી માંગણા નોટીશ મોકલાવેલ અને આરોપીએ ફરીયાદીની માંગણા નોટીસનો કોઈ જવાબ આપેલ નથી.

(૧૧.૧) સદર કામે ફરીયાદપક્ષે આંક-૫ થી સોગંદનામાંની સરતપાસ રજુ કરેલ છે અને તે સંદર્ભે આરોપીપક્ષે ફરીયાદીની વિસ્તૃત ઉલટતપાસ કરવામાં આવેલ છે. આ કામના ફરીયાદીની હકીકત મુજબ આ કામના આરોપી ફરીયાદીના મિત્ર થતાં હોય અને આરોપીને ધંધા માટે નાણાંની જરૂર હોય ફરીયાદીએ કટકે કટકે રૂ.૪૨,૦૦,૦૦૦/- આ કામના આરોપીને તેના બેંક ખાતામાં એન.ઈ.એફ.ટી દ્વારા ટ્રાન્સફર કરેલા. ફરીયાદીની આ હકીકત સંદર્ભે આરોપીએ ઉલટતપાસ દરમિયાન ફરીયાદીના આરોપી સાથેના



મિત્રતાના સંબંધ બાબતે કોઈ વિશેષ તકરાર ઉપસ્થિત કરેલ નથી અને ફરીયાદી અને આરોપી વચ્ચે મિત્રતાના સંબંધ હોવાની હકીકત પુરવાર થાય છે આ કામના ફરીયાદીના કથન મુજબ તેઓએ આરોપીને તેના ધંધાની જરૂરીયાત માટે કટકે કટકે કુલ રૂ.૪૨,૦૦,૦૦૦/- (અંકે રૂપિયા બેતાલીસ લાખ પુરા) તેઓના બેંક ખાતામાં ટ્રાન્સફર આપેલ. ફરીયાદપક્ષે તેઓની આ હકીકત સંદર્ભે આંક-૩૦ થી તેઓના એચ.ડી.એફ.સી બેંક ખાતામાં તા.૦૧/૧૧/૨૦૨૧ થી તા.૨૮/૦૨/૨૦૨૨ દરમિયાનના બેંક એકાઉન્ટ સ્ટેટમેન્ટની નકલ રજુ કરેલ છે જે વંચાણે લેતાં આ કામના ફરીયાદીએ આરોપીને તેના બેંક ખાતામાં નીચેની વિગતે રકમ આપેલ;

ક્રમ નં.	તારીખ	રકમ
૧.	તા.૧૮/૧૧/૨૦૨૧	રૂ.૧,૫૦,૦૦૦/-
૨.	તા.૨૨/૧૧/૨૦૨૧	રૂ.૫,૫૦,૦૦૦/-
૩.	તા.૨૩/૧૧/૨૦૨૧	રૂ.૧૦,૦૦,૦૦૦/-
૪.	તા.૧૪/૧૨/૨૦૨૧	રૂ.૫,૦૦,૦૦૦/-
૫.	તા.૨૮/૧૨/૨૦૨૧	રૂ.૫,૦૦,૦૦૦/-
૬.	તા.૦૮/૦૨/૨૦૨૨	રૂ.૫,૦૦,૦૦૦/-
૭.	તા.૧૭/૦૨/૨૦૨૨	રૂ.૧૦,૦૦,૦૦૦/-
		કુલ રૂ.૪૨,૦૦,૦૦૦/-

વધુમાં ફરીયાદપક્ષે તેઓની આ હકીકત સંદર્ભે આંક-૨૮ થી બેંક સાહેદ પાર્થ જનકભાઈ પટેલ કે જેઓ એચ.ડી.એફ.સી. બેંકમાં પર્સનલ બેંકના હોલા ઉપર કાર્ય કરે છે અને તેઓએ પણ તેઓની સોગંદઉપરની જુબાની દરમિયાન આ કામના ફરીયાદી ઉપરોક્ત



વિગતે આરોપીને અલગ અલગ તારીખે કુલ રૂ.૪૨,૦૦,૦૦૦/- ટ્રાન્સફર કરેલાની વિગત હકીકતને સમર્થન આપેલ છે. વધુમાં આરોપીપક્ષે આ સાહેબની ઉલટતપાસ દરમ્યાન એવી કોઈ મહત્વની હકીકત મેળવી શકેલ નથી કે જેથી ફરીયાદીની એવી હકીકત કે તેઓએ આરોપીને કુલ રૂ.૪૨,૦૦,૦૦૦/- આરોપીના બેંક ખાતામાં ટ્રાન્સફર થી આપેલાનું ખંડન થતું હોય. આ સંજોગોમાં ફરીયાદપક્ષની એવી હકીકત કે, તેઓએ આરોપીને કટકે કટકે રૂ.૪૨,૦૦,૦૦૦/- ધંધા માટે આપેલા એ હકીકત સ્પષ્ટ પણે પુરવાર થાય છે. આ કામના ફરીયાદીની હકીકત મુજબ તેઓએ આરોપીને જે નાણાં આપેલા તે નાણાં આરોપીએ ફરીયાદીના ધંધામાં રોકાણ કરવા સમજાવેલ જેથી ફરીયાદીએ સદર રકમ ધંધામાં રોકાણ કરેલ અને ત્યારબાદ ફરીયાદીએ તેમના રોકાણના નાણાં તથા થયેલ નફાનો હિસાબ કરી રકમ આપવા જણાવતાં આરોપીએ ફરીયાદીને જણાવેલ કે, તેઓએ કરેલ રોકાણ મુજબ તેઓને નફાની રકમ રૂ.૪૧,૨૫,૦૦૦/- પુરા આપવાના થાય છે અને મુળ રકમ ઉમેરતાં કુલ રૂ.૮૩,૨૫,૦૦૦/- (અંકે રૂપિયા ત્રાસી લાખ પચ્ચીસ હજાર પુરા) ચુકવવાના રહે છે અને હાલ આ રકમ આરોપીના ધંધામાં રોકાણ હોય આપી શકે તેમ નથી. આથી તે સંદર્ભે ફરીયાદી અને આરોપી વચ્ચે તા.૧૮/૦૮/૨૦૨૩ ના રોજ રૂ.૩૦૦/- ના ગેરન્યાયીક સ્ટેમ્પ પર નોટોરાઈઝડ સમજુતી કરાર કરવામાં આવેલ. ફરીયાદપક્ષે તેઓની આ હકીકત સંદર્ભે આંક-૧૯ થી સમજુતી કરારની અસલ રજુ કરવામાં આવેલ છે. આરોપીપક્ષે ઇન્સાફી કાર્યવાહીના કોઈપણ તબક્કે આંક-૧૯ થી રજુ સમજુતી કરારમાંની તેઓની સહીનો ઇન્કાર કરવામાં આવેલ નથી. ફરીયાદીની હકીકત મુજબ તા.૧૮/૦૮/૨૦૨૩ ના રોજ નોટરીશ્રી રૂબરૂ જે સમજુતી કરાર કરવામાં આવેલ તે મુજબ આરોપીએ તા.૧૮/૦૮/૨૦૨૪ સુધીનો તમામ રકમ ચુકવી આપવા માટે



બાહેધરી આપેલ અને તેની ચુકવણી પેટેના તેઓના બેંક ખાતાના કુલ ત્રણ ચેક પણ આપેલ અને ત્યારબાદ આરોપીએ ફરીયાદીને જણાવેલ કે, આરોપીએ આપેલ ચેક પૈકી એક ચેકમાં તારીખ નાંખીને મુળ રકમ રૂ.૪૨,૦૦,૦૦૦/- માટે એચ.ડી.એફ.સી. બેંકનો ચેક નં. ૦૦૦૦૮૨ નો રૂ.૪૨,૦૦,૦૦૦/- ની રકમનો ફરીયાદીને બેંકમાં જમા કરાવવા માટે જણાવેલ. આથી, ફરીયાદીએ એચ.ડી.એફ.સી. બેંકનો ચેક નં. ૦૦૦૦૮૨ તા.૨૦/૧૨/૨૦૨૩ ના રોજનો પોતાની બેંકમાં જમા કરાવતાં સદર ચેક તા.૨૧/૧૨/૨૦૨૩ ના રોજ "અપુરતાં ભંડોળ" ના શેરા સાથે પરત ફરેલ. ફરીયાદપક્ષે તેઓની આ હકીકત સંદર્ભે આંક-૧૪ થી ફરીયાદવાળા ચેકની અસલ તથા આંક-૧૫ થી ચેક રીટર્ન મેમો અસલ રજુ કરેલ છે. અત્રેથી એ હકીકતની નોંધ કરવી જરૂરી છે કે, આ કામના આરોપીપક્ષે ઇન્સાફી કાર્યવાહીના કોઈ પણ તબક્કે આંક-૧૪ થી રજુ ફરીયાદવાળા ચેકમાં તેઓની સહી નથી અને સદર ચેક તેઓના બેંક ખાતાનો નથી તેવી કોઈ તકરાર ઉપસ્થિત કરેલ નથી. આ કામના આરોપીપક્ષે એવી પણ કોઈ તકરાર ઉપસ્થિત કરેલ નથી કે જે દિવસે ફરીયાદીએ ફરીયાદવાળો ચેક તેઓના બેંક ખાતામાં રજુ કરેલ તે દિવસે આરોપીના બેંક ખાતામાં ચેકમાં જણાવ્યા મુજબનું પુરતું ભંડોળ હતું. આ કામના આરોપીપક્ષે એવી તકરાર ઉપસ્થિત કરેલ છે કે, ફરીયાદીએ ફરીયાદવાળો ચેક બેંકમાં જમા કરાવેલ નથી અને ફરીયાદવાળા ચેક બેંકમાથી રીટર્ન થયેલ નથી, પરંતુ આરોપીપક્ષે તેઓની આ તકરાર સંદર્ભે એવો કોઈ ખંડનાત્મક પુરાવો રજુ કરેલ નથી કે જેથી આરોપીપક્ષની આ તકરાર ટાકવાપાત્ર જણાઈ. આ કામના ફરીયાદીપક્ષે આંક-૨૮ થી એચ.ડી.એફ.સી. બેંકના સંબંધીત કર્મચારીને સોગંદઉપર તપાસવામાં આવેલ છે અને આ સાહેદની જુબાની થકી આંક-૩૭ થી ફરીયાદીના તા.૦૧/૧૨/૨૦૨૩ થી તા.૩૧/૧૨/૨૦૨૩



દરમ્યાનના બેંક એકાઉન્ટ સ્ટેટમેન્ટની નકલ તથા આંક-૩૮ થી બેંક દ્વારા નિભાવવામાં આવતાં ચેક રીટર્ન રજીસ્ટરની નકલ રજુ કરવામાં આવેલ છે અને જે વંચાણે લેતાં ફરીયાદીની એવી હકીકત કે આંક-૧૪ થી રજુ ફરીયાદવાળો ચેક તેઓએ નાણાં માટે જમા કરાવતાં સદર ચેક તા.૨૧/૧૨/૨૦૨૩ ના રોજ "અપુરતાં ભંડોળ" ના શેરા સાથે પરત ફરેલ તેને સમર્થન મળે છે. આથી, જ્યારે ફરીયાદવાળા ચેકમાંની સહી આરોપીપક્ષે સ્વીકૃત છે, ત્યારે આ અદાલતનું ધ્યાન નામ. સર્વોચ્ચ અદાલત દ્વારા *Sanjabij Tari Versus Kishore S.Borcar, 2025 (0) ALJEL-SC 75934* ના ચુકાદાના પેરા ૧૫ થી ૧૭ માં કરેલ અવલોકન ઉપર જાય છે, જે આ ચુકાદાની સરળતા ખાતર નીચે મુજબ રજુ કરવામાં આવે છે;

"ONCE EXECUTION OF CHEQUE IS ADMITTED, PRESUMPTIONS UNDER SECTIONS 118 AND 139 OF THE NI ACT ARISE:-

15. In the present case, the cheque in question has admittedly been signed by the Respondent No.1- Accused. This Court is of the view that once the execution of the cheque is admitted, the presumption under Section 118 of the NI Act that the cheque in question was drawn for consideration and the presumption under Section 139 of the NI Act that the holder of the cheque received the said cheque in discharge of a legally enforceable debt or liability arises against the accused. It is pertinent to mention that observations to the contrary by a two Judges Bench in Krishna Janardhan Bhat vs. Dattatraya G. Hegde, (2008) 4 SCC 54 have been set aside by a three Judges Bench in Rangappa (supra).

16. This Court is further of the view that by creating this presumption, the law reinforces the reliability of cheques as a mode of payment in commercial transactions.

17. Needless to mention that the presumption contemplated under Section 139 of the NI Act, is a rebuttable presumption. However, the initial onus of proving that the cheque is not in discharge of any debt or other liability is on the accused/drawer of the cheque [See: Bir Singh vs. Mukesh Kumar, (2019) 4 SCC 197]"

આમ, ઉપરોક્ત ચુકાદામાં કરેલા અવલોકન તથા હાથ પરના કેસની હકીકત ધ્યાને લેતાં જ્યારે આરોપીપક્ષે ફરીયાદવાળા ચેકમાંની તેઓની સહીનો સ્વીકાર કરેલ છે અને સદર ચેક તેઓના બેંક



ખાતાનો છે અને ફરીયાદપક્ષના કેસની હકીકત મુજબ સદર ચેક ફરીયાદીએ તેઓના બેંક ખાતામાં જમાં કરાવતાં તે વણચુકવ્યે પરત ફરેલ ત્યારે અધિનીયમ, ૧૮૮૧ ની કલમ ૧૧૮ અને કલમ ૧૩૯ અન્વયેના કાનુની અનુમાનો ફરીયાદીની તરફેણમાં કરવાના રહે છે અને એ આરોપીની ફરજ છે કે તેઓ સદર અનુમાનોનું ખંડન કરતી હકીકત તથા પુરાવા અદાલત સમક્ષ રજુ કરે. આ કામના આરોપી દ્વારા સદર કાનુની અનુમાનોનું ખંડન કરવા માટે એવી હકીકત રજુ કરેલ છે કે, આ કામના ફરીયાદીને આરોપી પાસેથી કાયદેસરની કોઈ લેણી રકમ લેવાની રહેતી નથી અને ફરીયાદી તથા આરોપી વચ્ચે તા.૧૯/૦૮/૨૦૨૩ ના રોજ કરવામાં આવેલ કરાર મુજબ જે દિવસે ફરીયાદી દ્વારા ફરીયાદવાળો ચેક બેંકમાં જમા કરાવેલ તે દિવસે ફરીયાદીને આરોપી સામે કોઈ કાયદેસરનું લેણું અસ્તીત્વમાં ન હતું અને ફરીયાદીએ આરોપીના ચેકનો દુરઉપયોગ કરેલ છે. આરોપીપક્ષે તેઓની આ હકીકત સંદર્ભે તેઓની વિસ્તૃત ઉલટતપાસ કરવામાં આવેલ છે જે ઉલટતપાસ દરમિયાન ફરીયાદીએ મુખ્યત્વે એવી હકીકત જણાવેલ છે કે, "મારે તથા મારા પરીવારના સભ્યોને આરોપીના પરીવારના સભ્ય સાથે કોઈ વસ્તુની અવેજમાં લેતી દેતી થયેલ છે સાહેદ સ્વેચ્છાએ જણાવે છે કે, મારે આરોપીના પુત્ર સાથે તેના માલીકીના મકાનનું એગ્રીમેન્ટ આરોપી થકી મારા નામે કરેલું છે." "મારે આરોપીના પુત્રના નામે આવેલ મકાન કે જે લાલવાડી વિસ્તારમાં આવેલ છે તે મકાન રૂ.૨૫,૦૦,૦૦૦/- માં મને એગ્રીમેન્ટ કરી આપેલ, તે એગ્રીમેન્ટ મુવજબ મે આરોપીને જે રૂ.૪૨,૦૦,૦૦૦/- આપેલ હતા તે રૂપીયા જો આરોપી ન આપે તો તેના બદલે આ મકાન મને વેચાણથી આપવાનું રહેશે." "એ વાત ખરી છે કે, મે આરોપીના પુત્રને કોઈ નાણાં આપેલ નથી." "એ વાત ખરી છે કે, મે એગ્રીમેન્ટની કોઈ નકલ આરોપી કે તેના પુત્રને આપેલ નથી." "આરોપી એચ.ડી.એસ.સી. બેંકમાં ઇન્સ્યોરન્સ વિભાગમાં



નોકરી કરે છે તેવું મને આરોપીએ કહેલું." "આરોપીએ ઇન્સ્યોરન્સના કમીશનના ધંધા માટેની મને વાત કરેલી." "આરોપીએ મને જણાવેલ કે, ઇન્સ્યોરન્સમાં મને જે કોઈ કમીશન મળે તેમાં હું તમને ૫૦ ટકા નફો આપીશ." "મે આરોપી પાસેથી છેલ્લા ૭ વર્ષથી એક પણ ઇન્સ્યોરન્સ પોલીસી ખરીદેલ નથી." "મારા કહેવાથી મારા સગા સંબંધીઓ તથા મિત્ર વર્તુળમાં આરોપી પાસેથી કોઈ ઇન્સ્યોરન્સ પોલીસી ખરીદવામાં આવેલ હોય તેવું બનેલ નથી." "સામાન્ય રીતે જે વ્યક્તીને પોલીસી ખરીદવી હોય તેનું પ્રીમીયમ તેવી પોલીસી ખરીદનાર વ્યક્તીએ ભરવાનું હોય છે." "આરોપીના કહેવાથી મે કોઈ ઇન્સ્યોરન્સ પ્રીમીયમની રકમ ભરેલ નથી." "મારે અને આરોપી વચ્ચે મે આરોપીને જે કોઈ રકમ આપેલ તે સંદર્ભે કરાર થયેલા." "એ વાત ખરી છે કે, મે આંક-૧૯ થી મારા તથા આરોપી વચ્ચે થયેલ નાણાંકીય વ્યવહારનો કરાર રજુ કરેલ છે." "મે અને આરોપીએ અમારી લેતી દેતીનો હિસાબ કરેલો." "એ વાત ખરી છે કે, મારે જે કાંઈ લેતી દેતીનો વ્યવહાર હોય તે તમામ વ્યવહારની નોંધ અમારા પ્લેઝર કલરલેબના હિસાબી ચોપડામાં કરીએ છીએ." "મે આરોપી સાથે વ્યવહાર મારા અંગત બચતમાંથી કરેલો." "એ વાત ખરી છે કે, મારે આરોપી સાથે થયેલ નાણાંકીય વ્યવહારની નોંધ હું મારો જ્યાં અંગત હિસાબ રાખતો હોવ ત્યાં જોવા મળે." "એ વાત ખરી છે કે, હું મારા ધંધાના અને મારી અંગત આવકના હિસાબો અલગ અલગ રાખું છું." "આંક-૧૯ થી રજુ કરાર મે વાંચીને સહી કરેલી." "એ વાત ખરી છે કે, આંક-૧૯ વાળા કરાર મુજબ "જે રકમ અમારે તમોને આજથી ૧૨ માસ એટલે કે તા.૧૮/૦૮/૨૦૨૪ સુધીમાં એકી સાથે પરત મોકલી આપવાની શરત છે." "એ વાત ખરી છે કે, આંક-૧૯ વાળા લખાણમાં "સદરહું તમોને અમારે પ્રોફીટ સહીતની ઉપરોક્ત રકમ ચુકવવાની હોય અમોએ તમોને મારા એચ.ડી.એફ.સી. બેંકનો ખાતા નં. ૫૦૧૦૦૯૫૮૪૩૫૩૦ ના



ચેક નં. ૦૦૦૦૮૨ તથા ૦૦૦૧૩૪ તથા ૦૦૦૦૮૧ ના કુલ ત્રણ ચેકો તા.૧૮/૦૪/૨૦૨૪ ના રોજના આપેલ છે અને સદરહું મુદતની તારીખે તમો તમારી રકમ અમોએ આપેલ ચેક દ્વારા તમારા ખતામાં જમા લેવા હકકદાર છો." "એ વાત ખરી છે કે, લખાણ મુજબ ચેક નં. ૦૦૦૦૮૨ તથા ૦૦૦૧૩૪ તથા ૦૦૦૦૮૧ તા.૧૮/૦૪/૨૦૨૪ ના રોજના આપેલ છે." "એ વાત ખરી છે કે, ચેકની અંદર કાંઈ છેકછાક કરવામાં આવે તો તે દેખાઈ આવે અને જે વ્યક્તીએ છેકછાક કરેલ હોય તો તેની સહી લેવામાં આવેલ છે." "એ વાત ખરી છે કે, ચેકની અંદર તારીખમાં કોઈ છેકછાક કરવામાં આવેલ હોય તેમાં કોઈ ટુંકી સહી લેવામાં આવેલ નથી." "એ વાત ખરી છે કે, આરોપી દ્વારા આપવામાં આવેલ તા.૧૮/૦૪/૨૦૨૪ નો ચેક જો તા.૨૦/૧૨/૨૦૨૩ ના રોજ ભરવાનું જણાવે તો તેમાં તારીખ સુધારવી ફરજિયાત છે સાહેદ સ્વેચ્છાએ જણાવેલ છે કે, આરોપીએ મને તારીખ વગરનો જ ચેક આપેલો હતો અને મને આરોપીએ ટેલીફોનિક સુચના આપતા મે ચેકમાં તારીખ નાંખી બેંકમાં ભરેલો." "મે આરોપી સાથે થયેલ નાણાંકીય વ્યવહારના જે કોઈ દસ્તાવેજો આ કામે રજુ કરેલ છે તે સીવાયનો કોઈ નાણાંકીય વ્યવહાર મારે આરોપી સાથે નથી." આમ, ફરીયાદીની ઉલટતપાસ થકી ખુલવા પામેલ હકીકત તથા આરોપીપક્ષની તકરાર સંદર્ભે રજુ સમગ્ર પુરાવો વંચાણે લેતાં એ હકીકત સ્પષ્ટ છે કે, આ કામના ફરીયાદીએ આરોપીને કુલ રૂ.૪૨,૦૦,૦૦૦/- અલગ અલગ તારીખે કટકે કટકે ઉપરોક્ત જણાવેલ વિગતે ધંધા અર્થે હાથઉછીના આપેલ. આ કામના ફરીયાદી દ્વારા તેઓની ફરીયાદમાં તા.૧૮/૦૮/૨૦૨૩ ના રોજ કરવામાં આવેલ આરોપી સાથેના સમજુતી કરારની સમગ્ર વિગત હકીકત જણાવેલ છે. વધુમાં આરોપીપક્ષે પણ આંક-૧૮ થી રજુ સમજુતી કરારમાંના તેઓની સહીનો ઈન્કાર કરેલ નથી. સદર કામે રજુ પુરાવા થકી એ હકીકત



સ્પષ્ટ છે કે, આ કામના ફરીયાદીને આરોપી પાસેથી મુળ રકમ તરીકે રૂ.૪૨,૦૦,૦૦૦/- કાયદેસરના લેણાં પેટે લેવાના બાકી રહેતાં હતાં. વધુમાં ફરીયાદીની હકીકત મુજબ આ કામના આરોપીને તેઓએ જે રકમ હાથઉછીની આપેલ તે રકમ ધંધામાં રોકાણ કરવા માટે આરોપીએ ફરીયાદીને સમજાવેલ અને જેથી ફરીયાદીએ સદર રકમ ધંધામાં રોકાણ કરેલ અને તે મુજબ ફરીયાદીને નફાની રકમ રૂ.૪૧,૨૫,૦૦૦/- અને તેમાં મુળ રકમ ઉમેરતાં કુલ રૂ.૮૩,૨૫,૦૦૦/- ફરીયાદીને આરોપી પાસેથી લેવાના રહેતાં હતાં. અગાઉ કરેલ ચર્ચા મુજબ ફરીયાદીની આ હકીકતને આંક-૧૯ થી રજુ સમજુતી કરાર થકી સમર્થન મળે છે. આ કામના ફરીયાદી દ્વારા એ હકીકત પણ સ્પષ્ટપણે તેઓની ફરીયાદમાં જણાવેલ છે કે, તા.૧૯/૦૮/૨૦૨૩ ના રોજ ફરીયાદી અને આરોપી વચ્ચે જે સમજુતી કરાર કરવામાં આવેલ તેમાં નક્કી થયા મુજબ સદર તમામ નાણાંની રકમ તા.૧૮/૦૮/૨૦૨૪ સુધીમાં ફરીયાદીને ચુકવી આપવા માટે આરોપીએ બાહેધરી આપેલ, પરંતુ ત્યારબાદ ફરીયાદવાળા ચેકમાં જણાવેલ તારીખના અરસામાં આરોપીએ ફરીયાદીને આપેલ ચેક પૈકીના એક ચેકમાં તારીખ લખી રૂ.૪૨,૦૦,૦૦૦/-ની રકમ ભરીને બેંકમાં જમા કરાવી તે રકમ મેળવી લેવા ફરીયાદીને જણાવતાં ફરીયાદીએ આંક-૧૪ થી રજુ ફરીયાદવાળા ચેકમાં તા.૨૦/૧૨/૨૦૨૩ ના રોજની તારીખ નાંખીને સદર ચેક તેઓના બેંક ખાતામાં જમા કરાવતાં સદર ચેક તા.૨૧/૧૨/૨૦૨૩ ના રોજ વાણચુકવ્યે પરત ફરેલ. આ કામના આરોપીપક્ષે જે તકરાર ઉપસ્થિત કરેલ છે તે ધ્યાને લેતાં એ હકીકત સ્પષ્ટ છે કે, તા.૧૯/૦૮/૨૦૨૩ ના રોજ ફરીયાદી અને આરોપી વચ્ચે જે સમજુતી કરાર થયેલ તે સમજુતી કરાર અંગે હાલનો ફરીયાદવાળો ચેક ફરીયાદીને આપેલ હતો અને ફરીયાદવાળા ચેકના નંબર સહીતનો ઉલ્લેખ તે સમજુતી કરારમાં કરવામાં આવેલ છે. આ



કામના આરોપીના કથન મુજબ જે દિવસે ફરીયાદી દ્વારા ફરીયાદવાળો ચેક તેમાં જણાવેલ રકમ માટે બેંકમાં રજુ કરવામાં આવેલ તે દિવસે ફરીયાદીને આરોપી સામે કોઈ કાયદેસરનું લેણું અસ્તીત્વમાં ન હતું અને તા.૧૮/૦૮/૨૦૨૩ ના રોજ થયેલ સમજુતી કરારમાં નક્કી થયા મુજબ આરોપીએ ફરીયાદીને તા.૧૮/૦૪/૨૦૨૪ ના રોજ એકી સાથે પરત ચુકવી આપવાના હતાં તેમછતાં ફરીયાદીએ આરોપીનો ચેક અકાળે (*Premature*) બેંકમાં જમા કરાવેલ અને આરોપીના ચેકનો દુરઉપયોગ કરેલ છે. આરોપીપક્ષની આ તકરાર સંદર્ભે રજુ પુરાવો વંચાણે લેતાં એ હકીકત સ્પષ્ટ છે કે, આ કામના આરોપીએ નફા સહીતની કુલ રકમ રૂ.૮૩,૨૫,૦૦૦/- તા.૧૮/૦૮/૨૦૨૪ સુધીમાં ફરીયાદીને ચુકવી આપવાની હતી અને આરોપીએ ફરીયાદી સાથે સમજુતી કરાર કરી સદર રકમની ચુકવણી માટે ફરીયાદવાળા ચેક સહીત કુલ ત્રણ ચેક ફરીયાદીને આપેલ હતાં, પરંતુ આંક-૧૮ થી રજુ સમજુતી કરાર તથા ફરીયાદીની ફરીયાદ હકીકત વંચાણે લેતાં આ કામના ફરીયાદી દ્વારા ફરીયાદવાળો ચેક રૂ.૪૨,૦૦,૦૦૦/- ની રકમ માટે બેંકમાં જમા કરાવેલ અને જે રકમ ફરીયાદીએ આરોપીને તા.૧૮/૧૧/૨૦૨૧ થી તા.૧૭/૦૨/૨૦૨૨ દરમિયાન કટકે કટકે ધંધા અર્થે હાથઉછીની આપેલ હતી. વધુમાં ફરીયાદીની આ હકીકત સંદર્ભે આરોપીપક્ષે કોઈ વિશેષ તકરાર ઉપસ્થિત કરેલ નથી. આ સંજોગોમાં એ હકીકત સ્પષ્ટ છે કે, જે લેણી રકમ માટે ફરીયાદી દ્વારા ફરીયાદવાળો ચેક તેઓના બેંક ખાતામાં જમા કરાવેલ તે રકમ ફરીયાદીએ આરોપીને હાથઉછીની આપેલ રકમ હતી અને ફરીયાદી દ્વારા તેના નફા સહીતની રકમ માટેની કોઈ માંગણી ફરીયાદવાળા ચેકમાં જણાવેલ તારીખે આરોપી પાસે કરવામાં આવેલ ન હતી. વધુમાં જ્યારે ફરીયાદી દ્વારા આરોપીને હાથઉછીની રકમ આપવામાં આવેલ તે સમયે ફરીયાદીનો ઈરાદો આરોપી પાસેથી નફો લેવાનો



હતો કે બંને સાથે મળીને કોઈ ધંધાની અંદર નફા નુકશાન સહીતની સમજુતી કરી રોકાણ કરવાનો હતો તેવી કોઈ હકીકત આરોપીપક્ષે રજુ કરેલ નથી. ફરીયાદીની હકીકત મુજબ આ કામના આરોપીએ ફરીયાદવાળા ચેકમાં તારીખ નાંખીને મુળ રકમ રૂ.૪૨,૦૦,૦૦૦/- ભરીને સદર ચેક બેંકમાં જમા કરાવેલ રકમ મેળવી લેવા ફરીયાદીને જણાવેલ અને તેથી ફરીયાદીએ આંક-૧૪ થી રજુ ફરીયાદવાળા ચેકમાં તારીખ અને રકમ ભરીને બેંકમાં જમા કરાવેલ, પરંતુ સદર ચેક વાળચુકવ્યે પરત ફરેલ. વધુમાં આ તમામ હકીકત આ કામના ફરીયાદીએ ફરીયાદવાળો ચેક વાળચુકવ્યે પરત ફર્યા બાદ આરોપીને જે માંગણા નોટીસ મોકલેલ તે માંગણા નોટીસમાં જણાવેલ છે. ફરીયાદીની હકીકત મુજબ ફરીયાદવાળો ચેક વાળચુકવ્યે પરત ફર્યા બાદ ફરીયાદીએ આરોપીને તેઓના વિ.વ.શ્રી મારફતે તા.૨૯/૧૨/૨૦૨૩ ના રોજ રજુ.પો.એડી થી માંગણા નોટીસ મોકલેલ અને તે માંગણા નોટીસ આરોપીને તા.૩૦/૧૨/૨૦૨૩ ના રોજ તેના જણાવેલ સરનામે બજી ગયેલ. ફરીયાદપક્ષે તેઓની આ હકીકત સંદર્ભે આંક-૧૬ થી માંગણા નોટીસની ઓફીસ કોપીની નકલ, આંક-૧૭ થી માંગણા નોટીસ રજુ.પો.એડી કર્યાની પહોંચની અસલ તથા આંક-૧૮ થી માંગણા નોટીસ આરોપીને બજી ગયાના ટ્રેક કન્સાઈન્મેન્ટની નકલ રજુ કરેલ છે. આ કામના આરોપીપક્ષે ફરીયાદીની માંગણા નોટીસ તેઓને બજેલ નથી તેવી કોઈ તકરાર ઉપસ્થિત કરેલ નથી. વધુમાં ફરીયાદીએ તેઓની ફરીયાદમાં તથા આંક-૧૯ થી રજુ સમજુતી કરાર માં આરોપીનું જે સરનામું જણાવેલ છે તે જ સરનામે માંગણા નોટીસ મોકલવામાં આવેલ છે. આ સંજોગોમાં ફરીયાદીએ ફરીયાદવાળો ચેક વાળચુકવ્યે પરત ફર્યા બાદ અધિનિયમ, ૧૮૮૧ ની કલમ-૧૩૮ (બી) માં કરવામાં આવેલ કાનુની જોગવાઈનું પાલન કરતાં નિર્ધારિત સમયમર્યાદામાં આરોપીને માંગણા નોટીસ મોકલેલ અને જે નોટીસ



આરોપીને બજી ગયેલ. અત્રેથી એ હકીકતની નોંધ કરવી જરૂરી છે કે, આ કામના આરોપીએ ફરીયાદીની માંગણા નોટીસનો તેઓના બચાવ મુજબનો કોઈ જવાબ પાઠવેલ નથી. જો હકીકતમાં આ કામના આરોપીએ ફરીયાદીને ફરીયાદીના જણાવ્યા મુજબ ફરીયાદવાળો ચેક મુળ રકમ રૂ.૪૨,૦૦,૦૦૦/- માટે ચેકમાં તારીખ અને રકમ ભરીને બેંકમાં જમા કરાવવા માટે કોઈ સુચના આપેલ ન હતી અને સદર રકમ આરોપીએ ફરીયાદીને કરારમાં જણાવ્યા મુજબ તા.૧૮/૦૮/૨૦૨૪ ના રોજ આપવાની હતી તો તેવા સંજોગોમાં જો આરોપીનો ચેક વાલ્યુકલે પરત ફરેલ હોય અને ફરીયાદીએ આરોપીને માંગણા નોટીશ મોકલેલ હોય અને તે નોટીશ આરોપીને બજી ગયેલ હોય ત્યારે આરોપીએ તેઓના બચાવ મુજબ ફરીયાદીની માંગણા નોટીશનો જવાબ આપવો જોઈએ અને જો આરોપી તેમ કરવામાં નિષ્ફળ જાય તો આરોપીની વિરૂધ્ધમાં પ્રતિકુળ અનુમાન કરી શકાય. આ સંદર્ભે આ અદાલતનું ધ્યાન નામ. સર્વોચ્ચ અદાલત દ્વારા *Sanjabij Tari Versus Kishore S.Borcar, 2025 (0) AIJEL-SC 75934* ના ચુકાદાના પેરા ૩૦ માં કરેલ અવલોકન ઉપર જાય છે, જે આ ચુકાદાની સરળતા ખાતર નીચે મુજબ રજુ કરવામાં આવે છે;

"FAILURE OF ACCUSED TO REPLY TO NOTICE LEADS TO AN INFERENCE:-

30. This Court in MMTC Ltd. and Another vs. Medchl Chemicals & Pharma (P) Ltd. and Another, (2002) 1 SCC 234 has specifically held that when a statutory notice is not replied, it has to be presumed that the cheque was issued towards the discharge of liability."

આમ, જ્યારે આરોપીપક્ષે તેઓના બચાવ મુજબનો કોઈ માંગણા નોટીશનો જવાબ ફરીયાદીને પાઠવેલ નથી અને ફરીયાદી દ્વારા આરોપીની મળેલ સુચના મુજબ ફરીયાદવાળા ચેકમાં તારીખ લખીને આરોપીને આપેલ હાથઉછીની મુળ રકમ રૂ.૪૨,૦૦,૦૦૦/- ની વસુલાત માટે ફરીયાદવાળો ચેક તેઓના બેંક ખાતામાં જમા



કરાવેલાની જે હકીકત જણાવેલ છે તે હકીકત સંદર્ભે કોઈ ખંડનાત્મક પુરાવો આરોપીપક્ષે રજુ કરેલ નથી, ત્યારે ફરીયાદવાળો ચેક આરોપીએ તેઓના કાયદેસરના દેવાની ચુકવણી માટે ફરીયાદીને આપેલા હોવાની હકીકત માનવાને કારણ રહે છે. આ કામના ફરીયાદીએ ફરીયાદવાળો ચેક જે દિવસે તેઓના બેંક ખાતામાં રજુ કરેલ તે સમયે ફરીયાદીએ આરોપીની જે હાથઉછીની રકમ રૂ.૪૨,૦૦,૦૦૦/- આપેલી હતી તે રકમ કાયદેસરના લેણાં પેટે લેવાની બાકી નિકળતી હોવાનો ઇન્કાર કરી શકાય નહીં. વધુમાં આંક-૧૯ થી રજુ સમજુતી કરાર મુજબ સદર રકમ તા.૧૮/૦૮/૨૦૨૪ પહેલા કોઈ પણ સમયે આરોપી દ્વારા ફરીયાદીને પરત આપી શકાશે નહીં કે ફરીયાદી દ્વારા સદર રકમ તે મુદત પહેલા વસુલ મેળવી શકાશે નહીં તેવી કોઈ સ્પષ્ટ શરત સમજુતી કરારમાં મુકવામાં આવેલ નથી. વધુમાં ફરીયાદી દ્વારા તેઓની ફરીયાદમાં તથા માંગણા નોટીસમાં એ હકીકત સ્પષ્ટપણે જણાવેલ છે કે, આરોપીએ ફરીયાદીને જણાવેલ કે, ચેકમાં તારીખ નાંખીને મુળ રકમ રૂ.૪૨,૦૦,૦૦૦/- ભરીને ફરીયાદવાળો ચેક બેંકમાં જમા કરાવવા જણાવતાં ફરીયાદીએ આરોપીની સુચના મુજબ ફરીયાદવાળા ચેકમાં તારીખ તથા રકમ ભરીને તેઓના બેંક ખાતામાં જમા કરાવતાં સદર ચેક વણચુકવ્યે પરત ફરેલ. વધુમાં જો આરોપીએ ફરીયાદીને આવી કોઈ સુચના આપેલ ન હતી તો તે ફરીયાદીને તેઓના બચાવ મુજબની માંગણા નોટીસનો જવાબ પાઠવી શકે તેમ હતાં અને કરાર મુજબના અન્ય ચેકની પણ પરત માંગણી કરી શકે તેમ હતાં અને કરાર ભંગ બદલ ઉપ્લબ્ધ કાનુની કાર્યવાહી કરી શકે તેમ હતાં પરંતુ તેવી કોઈ કાર્યવાહી આરોપીપક્ષે કરવામાં આવેલ નથી. વધુમાં ફરીયાદીએ આરોપીને જે મુળ રકમ રૂ.૪૨,૦૦,૦૦૦/- ધંધા અર્થે હાથઉછીની આપેલ હતી તે રકમ જે દિવસે ફરીયાદીએ આરોપીને આપેલ હતી તે દિવસથી જ ફરીયાદીની



આરોપી સામેની કાયદેસરની લેણી રકમ છે અને તેથી તે મુળ રકમ ફરીયાદી આરોપી પાસેથી તા.૧૮/૦૮/૨૦૨૪ પહેલા પણ ગમે ત્યારે મેળવવા હકકદાર રહે છે. આ તબક્કે આરોપીની એ વર્તણુંકની નોંધ કરવી પણ જરૂરી છે કે, જો હકીકતમાં આરોપી શુદ્ધબુદ્ધીથી અને કોઈપણ પ્રકારના બદ ઇરાદા વગર ફરીયાદીને તા.૧૮/૦૮/૨૦૨૪ ના રોજ તેની નફા સહીતની કુલ રકમ રૂ.૮૩,૨૫,૦૦૦/- કે મુળ રકમ રૂ.૪૨,૦૦,૦૦૦/- ચુકવી દેવા રાજી હતાં તો તા.૧૮/૦૮/૨૦૨૪ ના રોજ કે ત્યારબાદ સદર રકમ ફરીયાદીને ચુકવી આપવા માટેની તૈયારી દર્શાવવી જોઈએ પરંતુ આરોપી દ્વારા તા.૧૮/૦૮/૨૦૨૪ ના રોજ કે ત્યારબાદ આજદીન સુધીમાં સદર કેસની ચાલુ ઇન્સાફી કાર્યવાહી દરમ્યાન આરોપી દ્વારા ફરીયાદીને તે રકમ ચુકવી દેવા માટેની કોઈ જ તૈયારી દર્શાવેલ નથી. આ સંજોગોમાં આરોપીનો ફરીયાદીની લેણી રકમ ન ચુકવવાનો બદ ઇરાદો સ્પષ્ટ થાય છે. વધુમાં આ કામના ફરીયાદી દ્વારા ફરીયાદવાળા ચેકમાં જે રકમ અને તારીખ ભરીને ચેક પોતાના બેંક ખાતામાં જમા કરાવેલ છે તે આરોપીની સુચનાથી જમા કરાવેલ છે અને ફરીયાદવાળા ચેકમાં મુળ હાથઉછીની આપેલ રકમ ભરીને ચેક બેંકમાં જમા કરાવેલ હતો તે ચેકમાં કોઈ નફાની રકમ ઉમેરવામાં આવેલ ન હતી અને આરોપીપક્ષે ફરીયાદીની આ હકીકતનો ખંડન કરતો લેશમાત્ર પુરાવો રજૂ કરેલ નથી કે જેથી ફરીયાદીની આ હકીકત શંકાશીલ બને. આ કામના આરોપીપક્ષે એવી પણ તકરાર ઉપસ્થિત કરેલ છે કે, આ કામના ફરીયાદીએ આરોપીના પુત્ર સાથે તેના માલીકીના મકાનનો વેચાણ અંગેનો રૂ.૨૫,૦૦,૦૦૦/- નો કરાર કરેલ અને તે કરાર મુજબ જો આરોપી ફરીયાદીને રૂ.૪૨,૦૦,૦૦૦/- પરત ન આપે તો તે મકાન ફરીયાદીને વેચાણથી આપવાનું નક્કી કરેલ. આથી ફરીયાદીનો કેસ ખોટો છે, પરંતુ આરોપીની આ તકરાર પણ ટકવાપાત્ર નથી કરણ કે,



આરોપીપક્ષનો એવો કેસ નથી કે, સદર વેચાણ કરાર ફરીયાદીએ આરોપીના પુત્ર પાસે બળજબરીથી કરાવી દીધેલ. વધુમાં આરોપીનો એવો પણ કેસ નથી કે, તે વેચાણ કરાર આધારે ફરીયાદીએ આરોપીના પુત્રનું મકાન વેચાણથી રાખી દીધેલ અથવા તે વેચાણ કરારના પાલન માટે ફરીયાદીએ કોઈ કાનુની કાર્યવાહી કરેલ છે. વધુમાં આરોપીના પુત્ર સદર વેચાણ કરારને રદ કરાવવા માટે હુકુમત ધરાવતી અદાલત સમક્ષ ન્યાયીક કાર્યવાહી કરી શકે છે. આ સંજોગોમાં એક માત્ર આરોપીપક્ષે તકરાર ઉપસ્થિત કરવા માત્રથી આરોપીપક્ષ ફરીયાદીની તરફેણમાં કરવામાં આવતાં કાનુની અનુમાનોનું ખંડન કરે છે, તેવું કહી શકાય નહીં. આ સંજોગોમાં આરોપીપક્ષની એવી દલીલ કે, આ કામના ફરીયાદીને આરોપી પાસેથી કાયદેસરની કોઈ લેણી રકમ લેવાની રહેતી નથી અને ફરીયાદી તથા આરોપી વચ્ચે તા.૧૯/૦૮/૨૦૨૩ ના રોજ કરવામાં આવેલ કરાર મુજબ જે દિવસે ફરીયાદી દ્વારા ફરીયાદવાળો ચેક બેંકમાં જમા કરાવેલ તે દિવસે ફરીયાદીને આરોપી સામે કોઈ કાયદેસરનું લેણું અસ્તીત્વમાં ન હતું અને ફરીયાદીએ આરોપીના ચેકનો દુરઉપયોગ કરેલ છે, તે દલીલ સ્વીકારવા પાત્ર નથી.

(૧૧.૨) આ કામના આરોપીપક્ષે બચાવ ઉપસ્થિત કરતાં જણાવેલ છે કે, આ કામના ફરીયાદીએ આરોપીના તા.૧૯/૦૮/૨૦૨૩ ના રોજના નોટોરાઈઝડ સમજુતી કરારની વિગતે મેળવેલ સીક્યોરીટી પેટેના ચેકનો દુરઉપયોગ કરેલ છે. આ કામના આરોપીપક્ષે જ્યારે એવી તકરાર ઉપસ્થિત કરેલ છે કે, આ કામના ફરીયાદીએ આરોપીના સીક્યોરીટી પેટેના ચેકનો દુરઉપયોગ કરેલ છે ત્યારે આરોપીપક્ષે એ હકીકત સ્પષ્ટપણે અદાલત સમક્ષ રજુ કરવાની રહે છે કે, જે દિવસે ફરીયાદીએ ફરીયાદવાળો ચેક બેંકમાં ચુકવણા અર્થે જમા કરાવેલ તે દિવસે ફરીયાદીને આરોપી પાસેથી કોઈ કાયદેસરની



લેણી રકમ લેવાની રહેતી ન હતી. અગાઉ કરેલ ચર્ચા મુજબ આ કામના આરોપીપક્ષે એવી તકરાર ઉપસ્થિત કરેલ છે કે, તા.૧૮/૦૮/૨૦૨૩ ના રોજ ફરીયાદી અને આરોપી વચ્ચે જે સમજુતી કરાર કરવામાં આવેલ તે સમજુતી કરાર મુજબ મુળ રકમ રૂ.૪૨,૦૦,૦૦૦/- તથા નફા પેટે રકમ રૂ.૪૧,૨૫,૦૦૦/- મળી કુલ રકમ રૂ.૮૩,૨૫,૦૦૦/- આરોપીએ ફરીયાદીને તા.૧૮/૦૮/૨૦૨૪ સુધીમાં એકી સાથે પરત રોકડી ચુકવી આપવાની હતી અને તે ચુકવણી માટે આ કામના આરોપીએ ફરીયાદવાળા ચેક સહીતના કુલ ત્રણ ચેક ફરીયાદીને આપેલ હતાં અને તે ચેકનો ફરીયાદીએ અકાળે (*Premature*) ઉપયોગ કરેલ છે, આથી જે દિવસે ફરીયાદીએ ફરીયાદવાળો ચેક બેંકમાં જમા કરાવેલ તે દિવસે ફરીયાદીને આરોપી સામે કોઈ કાયદેસરનું લેણું અસ્તીત્વમાં ન હતું, પરંતુ આરોપીપક્ષની આ તકરાર અગાઉ કરેલ ચર્ચા મુજબ ટકવાપાત્ર નથી. આ કામના ફરીયાદીએ આરોપીને રૂ.૪૨,૦૦,૦૦૦/- ધંધા અર્થે હાથઉછીના આપેલ તે હકીકત અગાઉ કરેલ ચર્ચા મુજબ ફરીયાદપક્ષે સફળતા પુર્વક પુરવાર કરેલ છે. વધુમાં ફરીયાદીએ તેઓની ફરીયાદ તથા આરોપીને મોકલેલ માંગણા નોટીસમાં એ હકીકત સ્પષ્ટપણે જણાવેલ છે કે, તેઓએ આરોપીની સુચનાથી ફરીયાદવાળા ચેકમાં તારીખ અને રકમ ભરીને ફરીયાદવાળો ચેક જણાવેલ તારીખે બેંકમાં વસુલાત માટે રજુ કરતાં વણચુકવ્યે પરત ફરેલ અને આરોપીપક્ષે ફરીયાદીની માંગણા નોટીસનો કોઈ જવાબ આપવામાં આવેલ નથી અને ફરીયાદીની આ હકીકતને ખંડન કરતો કોઈ પુરાવો રજુ કરેલ નથી. વધુમાં આંક-૧૮ થી રજુ સમજુતી કરારમાંની વિગત ધ્યાને લેતાં પણ આરોપીએ તે કરારમાં જણાવેલ રકમ તા.૧૮/૦૮/૨૦૨૪ સુધીમાં ફરીયાદીને પરત ચુકવી આપવાની શરત હતી, તા.૧૮/૦૮/૨૦૨૪ ના રોજ કે ત્યારબાદ જ આરોપીએ ફરીયાદીને ચુકવી આપવાની છે તેવી કોઈ



સ્પષ્ટ શરત સદર સમજુતી કરાર વંચાણે લેતાં જણાઈ આવતી નથી. વધુમાં ફરીયાદવાળો ચેક રૂ.૪૨,૦૦,૦૦૦/- ની રકમ માટે ફરીયાદીએ તેઓની બેંકમાં વસુલાત માટે જમા કરાવેલ હતો અને તે રકમ જે દિવસે ફરીયાદીએ આરોપીને ધંધા અર્થે હાથઉછીની આપેલ તે જ દિવસથી આરોપી સામે કાયદેસરની લેણી રકમ હતી. આ કામના ફરીયાદીએ તેઓની નફાની રકમ માટે કોઈ ચેકનો ઉપયોગ કરેલ હોય તેવી કોઈ આરોપીની હકીકત નથી. આ સંજોગોમાં જે દિવસે ફરીયાદીએ ફરીયાદવાળો ચેક તેઓના બેંક ખાતામાં રજુ કરેલ તે દિવસે ફરીયાદીને આરોપી સામે ચેકમાં જણાવેલ રકમ જેટલું કાયદેસરનું લેણું અસ્તીત્વમાં હોવાની હકીકતનો ઇન્કાર કરી શકાય નહીં. વધુમાં રજુ પુરાવો વંચાણે લેતાં આ કામના આરોપીપક્ષે એવો કોઈ વિરૂધ્ધનો પુરાવો કે ફરીયાદીની હકીકતોને ખંડન કરતો પુરાવો રજુ કરેલ નથી કે જેથી આરોપીનો આ બચાવ માની શકાય. આ તબક્કે આ અદાલતનું ધ્યાન નામદાર સર્વોચ્ચ અદાલત દ્વારા *Dashrathbhai Trikambhai Patel Versus Hitesh Mahendrabhai Patel, 2022 (0) AIJEL-SC 69962* ના ચુકાદાના પેરા નં. ૧૨ થી પેરા નં. ૧૪ માં કરવામાં આવેલ અવલોકન પર જાય છે જે આ ચુકાદાની સરળતા ખાતર નીચે મુજબ રજુ કરવામાં આવેલ છે;

"12. It must be noted that when a part-payment is made after the issuance of a post-dated cheque, the legally enforceable debt at the time of encashment is less than the sum represented in the cheque. A part-payment or a full payment may have been made between the date when the debt has accrued to the date when the cheque is sought to be encashed. Thus, it is crucial that we refer to the law laid down by this Court on the issuance of post-dated cheques and cheques issued for the purpose of security. In *Indus Airways Private Limited v. Magnum Aviation Private Limited, (2014) 12 SCC 539*, the issue before a two-Judge Bench of this Court was whether dishonour of post-dated cheques which were issued by the purchasers towards 'advance payment' would be covered by Section 138 of the Act if the purchase order was cancelled subsequently. It was held that Section 138 would only be applicable where there is a legally enforceable debt subsisting on the date



when the cheque is drawn. In Sampelly Satyanarayana Rao v. Indian Renewable Energy Development Agency Limited, (2016) 10 SCC 458, the respondent advanced a loan for setting up a power project and post-dated cheques were given for security. The cheques were dishonoured and a complaint was instituted under Section 138. Distinguishing Indus Airways (supra), it was held that the test for the application of Section 138 is whether there was a legally enforceable debt on the date mentioned in the cheque. It was held that if the answer is in the affirmative, then the provisions of Section 138 would be attracted. In Sripati Singh v. State of Jharkand, 2021 SCC OnLineSC 1002, this Court observed that if a cheque is issued as security and if the debt is not repaid in any other form before the due date or if there is no understanding or agreement between the parties to defer the repayment, the cheque would mature for presentation:

"17. A cheque issued as security pursuant to a financial transaction cannot be considered as a worthless piece of paper under every circumstance. 'Security' in its true sense is the state of being safe and the security given for a loan is something given as a pledge of payment. It is given, deposited or pledged to make certain the fulfilment of an obligation to which the parties to the transaction are bound. If in a transaction, a loan is advanced and the borrower agrees to repay the amount in a specified timeframe and issues a cheque as security to secure such repayment; if the loan amount is not repaid in any other form before the due date or if there is no other understanding or agreement between the parties to defer the payment of amount, the cheque which is issued as security would mature for presentation and the drawee of the cheque would be entitled to present the same. On such presentation, if the same is dishonoured, the consequences contemplated under Section 138 and the other provisions of N.I. Act would flow.

18. When a cheque is issued and is treated as 'security' towards repayment of an amount with a time period being stipulated for repayment, all that it ensures is that such cheque which is issued as 'security' cannot be presented prior to the loan or the instalment maturing for repayment towards which such cheque is issued as security. Further, the borrower would have the option of repaying the loan amount or such financial liability in any other form and in that manner if the amount of loan due and payable has been discharged within the agreed period, the cheque issued as security cannot thereafter be presented. Therefore, the prior discharge of the loan or there being an altered situation due to which there would be understanding between the parties is a sine qua non to not present the cheque which was issued as security. These are only



the defences that would be available to the drawer of the cheque in a proceedings initiated under Section 138 of the N.I. Act. Therefore, there cannot be a hard and fast rule that a cheque which is issued as security can never be presented by the drawee of the cheque. If such is the understanding a cheque would also be reduced to an 'on demand promissory note' and in all circumstances, it would only be a civil litigation to recover the amount, which is not the intention of the statute. When a cheque is issued even though as 'security' the consequence flowing therefrom is also known to the drawer of the cheque and in the circumstance stated above if the cheque is presented and dishonoured, the holder of the cheque/drawee would have the option of initiating the civil proceedings for recovery or the criminal proceedings for punishment in the fact situation, but in any event, it is not for the drawer of the cheque to dictate terms with regard to the nature of litigation." (emphasis supplied) Based on the above analysis of precedent, the following principles emerge:

- (i) Where the borrower agrees to repay the loan within a specified timeline and issues a cheque for security but defaults in repaying the loan within the timeline, the cheque matures for presentation. When the cheque is sought to be encashed by the debtor and is dishonoured, Section 138 of the Act will be attracted;*
- (ii) However, the cardinal rule when a cheque is issued for security is that between the date on which the cheque is drawn to the date on which the cheque matures, the loan could be repaid through any other mode. It is only where the loan is not repaid through any other mode within the due date that the cheque would mature for presentation; and(iii) If the loan has been discharged before the due date or if there is an 'altered situation', then the cheque shall not be presented for encashment.*

13. In Sunil Todi v. State of Gujarat [2] , a two judge Bench of this Court expounded the meaning of the phrase 'debt or other liability'. It was observed that the phrase takes within its meaning a 'sum of money promised to be paid on a future day by reason of a present obligation'. The court observed that a post- dated cheque issued after the debt was incurred would be covered within the meaning of 'debt'. The court held that Section 138 would also include cases where the debt is incurred after the cheque is drawn but before it is presented for encashment. In this context, it was observed:

"26. The object of the NI Act is to enhance the acceptability of cheques and inculcate faith in the efficiency of negotiable instruments for transaction of business. The purpose of the provision would become otiose if the provision is interpreted to exclude cases where debt is incurred after the drawing of the cheque but before its encashment. In Indus Airways, advance



payments were made but since the purchase agreement was cancelled, there was no occasion of incurring any debt. The true purpose of Section 138 would not be fulfilled, if 'debt or other liability' is interpreted to include only a debt that exists as on the date of drawing of the cheque. Moreover, Parliament has used the expression 'debt or other liability'. The expression 'or other liability' must have a meaning of its own, the legislature having used two distinct phrases. The expression 'or other liability' has a content which is broader than 'a debt' and cannot be equated with the latter. In the present case, the cheque was issued in close proximity with the commencement of power supply. The issuance of the cheque in the context of a commercial transaction must be understood in the context of the business dealings. The issuance of the cheque was followed close on its heels by the supply of power. To hold that the cheque was not issued in the context of a liability which was being assumed by the company to pay for the dues towards power supplied would be to produce an outcome at odds with the business dealings. If the company were to fail to provide a satisfactory LC and yet consume power, the cheques were capable of being presented for the purpose of meeting the outstanding dues."

14. The judgments from Indus Airways (supra) to Sunil Todi (supra) indicate that much of the analysis on whether post-dated cheques issued as security would fall within the purview of Section 138 of the Act hinges on the relevance of time. In Indus Airways (supra), this Court held that for the commission of the offence under Section 138, there must have been a debt on the date of issuance of the cheque. However, later judgments adopt a more nuanced position while discussing the validity of proceedings under Section 138 on the dishonour of post-dated cheques. This Court since Sampelly Satyanarayana Rao (supra) has consistently held that there must be a legally enforceable debt on the date mentioned in the cheque, which is the date of maturity."

આમ, ઉપરોક્ત ચુકાદાના પ્રસ્થાપીત સિદ્ધાંતો ધ્યાને લેતાં આ કામના આરોપીપક્ષે એવી કોઈ વિરૂધ્ધની હકીકત અદાલત સમક્ષ રજુ કરેલ નથી કે, જે દિવસે ફરીયાદીએ ફરીયાદવાળો ચેક તેઓના બેંક ખાતામાં વસુલાત માટે રજુ કરેલ તે દિવસે ફરીયાદીને આરોપી સામે કોઈ કાયદેસરનું લેણું અસ્તીત્વમાં ન હતું. આ સંજોગોમાં આરોપીપક્ષની એવી દલીલ કે, ફરીયાદીએ આરોપીના સીક્યોરીટી



પેટે આપેલ ચેકનો દુરઉપયોગ કરેલ છે, તે દલીલ સ્વીકારવા પાત્ર નથી.

(૧૧.૩) કેસની સમગ્ર હકીકત ધ્યાને લેતાં, આ કામના ફરીયાદીએ આરોપીને કુલ રૂ.૪૨,૦૦,૦૦૦/- (અંકે રૂપિયા બેતાલીસ લાખ પુરા) હાથઉછીના આપેલ અને આ કામના આરોપીએ ફરીયાદીને તેના કાયદેસરના દેવાની ચુકવણી પેટે ફરીયાદીને એચ.ડી.એફ.સી. બેંક, જામનગર શાખાનો ચેક નં. ૦૦૦૦૮૨ નો આપેલ હતો તે ચેકમાં તારીખ અને રકમ ભરવાની સુચના આપતાં સદર રકમ અને તારીખ ભરીને ફરીયાદીએ સદર ચેક તેઓના બેંક ખાતામાં જમા કરાવતાં સદર ચેક તા.૨૧/૧૨/૨૦૨૩ ના રોજ "અપુરતાં ભંડોળ" ના શેરા સાથે પરત ફરેલ જે ચેકમાં આરોપીની સહી છે, તે સ્વીકૃત હકીકત છે. ત્યારે ફરીયાદીની તરફેણમાં કરવામાં આવતાં કાનુની અનુમાનોનું આરોપીપક્ષે કોઈ ખંડન કરેલ નથી અને આરોપીએ તેના કાયદેસરના દેવાની ચુકવણી માટે ફરીયાદવાળો ચેક આપેલ હતો અને તે ચેક ફરીયાદીએ જે બેંકમાં પોતાનું ખાતું નિભાવતાં હતાં તે બેંકમાં ભરણાં માટે મોકલતાં સદર ચેક "અપુરતાં ભંડોળ" ના શેરા સાથે પરત ફરેલ છે અને ત્યારબાદ ફરીયાદીએ આરોપીને ચેક પરત ફર્યા અંગે તથા ચેકમાં જણાવેલ કાયદેસરની લેણી રકમ ચુકવવા માટે કાનુની નોટીસ પાઠવતાં તે કાનુની નોટીસનું પણ પાલન નહીં કરી અધિનીયમ, ૧૮૮૧ ની કલમ ૧૩૮ અન્વયેનો શિક્ષાપાત્ર ગુન્હો આચર્યા અંગેની હકીકત ફરીયાદીએ પુરવાર કરેલ છે. હાથ ઉપરના કેસમાં રજુ સંપૂર્ણ પુરાવો વંચાણે લેતાં આરોપીએ કોઈ પણ તબક્કે ચેકમાંની પોતાની સહીનો ઇન્કાર કરેલ નથી તથા જે બચાવ આરોપી પક્ષે જણાવેલ છે તે મુજબનો કોઈ ખંડનાત્મક પુરાવો અદાલત સમક્ષ રજુ કરેલ નથી. આ સંજોગોમાં ફરીયાદપક્ષે રજુ પુરાવો તથા આરોપીનો બચાવ ધ્યાને લેતાં જ્યારે એ હકીકત સ્પષ્ટ



છે કે, ફરીયાદવાળા ચેકમાં આરોપીની સહી છે અને આરોપીએ તેઓના બચાવ મુજબનો કોઈ પુરાવો રજુ કરેલ નથી અને ફરીયાદીની હકીકતોનું ખંડન કરતો પણ કોઈ પુરાવો રજુ કરેલ નથી, ત્યારે એક માત્ર બચાવ ઉપસ્થિત કરવા માત્રથી આરોપીપક્ષ ફરીયાદીની તરફેણમાં કરવામાં આવતાં કાનુની અનુમાનોનું ખંડન કરે છે તેવું કહી શકાય નહીં. વધુમાં, આ તબક્કે અદાલતનું ધ્યાન નામદાર સર્વોચ્ચ અદાલત દ્વારા *Bir Singh v. Mukesh Kumar, (2019) 4, SCC 197* ઉપર પ્રસિધ્ધ થઈ ચુકાદાના પેરા-૩૩ અને પેરા-૩૬ માં કરવામાં આવેલ અવલોકન પર જાય છે, જે આ ચુકાદાની સરળતા ખાતર નીચે મુજબ રજુ કરવામાં આવેલ છે;

" 33. A meaningful reading of the provisions of the Negotiable Instruments Act including, in particular, Sections 20, 87 and 139, makes it amply clear that a person who signs a cheque and makes it over to the payee remains liable unless he adduces evidence to rebut the presumption that the cheque had been issued for payment of a debt or in discharge of a liability. It is immaterial that the cheque may have been filled in by any person other than the drawer; if the cheque is duly signed by the drawer. If the cheque is otherwise valid, the penal provisions of Section 138 would be attracted."

"36. Even a blank cheque leaf, voluntarily signed and handed over by the accused, which is towards some payment, would attract presumption under Section 139 of the Negotiable Instruments Act, in the absence of any cogent evidence to show that the cheque was not issued in discharge of a debt."

વધુમાં, નામદાર સર્વોચ્ચ અદાલત દ્વારા *Rohitbhai Jivanlal Patel v. State of Gujarat and Another, AIR 2019 SC 1876* ઉપર પ્રસિધ્ધ થયેલ ચુકાદાના પેરા-૨૦ માં અવલોકન કરતાં જણાવેલ છે કે;

"20. On the aspects relating to preponderance of probabilities, the accused has to bring on record such facts and such circumstances which may lead the Court to conclude either that the consideration did not exist or that its nonexistence was so probable that a prudent man would, under the circumstances of the case, act upon the plea that the consideration did not exist. This Court has, time and again, emphasized that though there may not



be sufficient negative evidence which could be brought on record by the accused to discharge his burden, yet mere denial would not fulfil the requirements of rebuttal as envisaged under Section 118 and 139 of the NI Act....."

આમ, ઉપરોક્ત ચુકાદાના પ્રસ્થાપિત સિંધાતો તથા હાથ પરના કેસની હકીકત ધ્યાને લેતાં જ્યારે આંક-૧૪ થી રજુ ફરીયાદવાળો ચેક આરોપીના બેંક ખાતાનો છે અને તે ચેકમાં આરોપીની સહી છે તથા આરોપીપક્ષે તેઓના બચાવ મુજબનો કોઈ ખંડનાત્મક પુરાવો અદાલત સમક્ષ રજુ કરેલ નથી અને પુરવાર થયેલ હકીકત મુજબ ખુદ આરોપીએ ફરીયાદીને ફરીયાદવાળા ચેકમાં તારીખ અને રકમ ભરી તેની કાયદેસરની લેણી રકમ વસુલવા માટે સુચના આપેલ હતી અને તે સુચનાને આધીન ફરીયાદીએ ફરીયાદવાળો ચેક તેઓના બેંકમાં રજુ કરતાં વણચુકવ્યે પરત ફરેલ. વધુમાં આ કામના આરોપીએ ફરીયાદીને સદર તમામ હકીકત સાથેનો માંગણા નોટીસનો પણ કોઈ પ્રત્યુત્તર પાઠવેલ નથી કે જે રકમ ફરીયાદી પાસેથી ધંધા અર્થે હાથઉછીની લીધેલ હતી તે પરત ચુકવી આપેલ નથી. આ સંજોગોમાં આરોપીપક્ષે લેવામાં આવેલ એવો બચાવ કે, ફરીયાદીએ આરોપીના કોરા ચેકનો દુરઉપયોગ કરેલ છે, તે બચાવ સ્વીકારવા પાત્ર નથી.

(૧૨) આમ, હાથ ઉપરના કેસની હકીકત તથા રજુ થયેલ પુરાવો તથા બંને પક્ષે વિ.વકીલશ્રીની રજુઆત તથા ઉપરોક્ત ચુકાદાના પ્રસ્થાપિત સિંધાંતો ધ્યાને લેતાં ફરીયાદપક્ષની એ હકીકત સાબીત થાય છે કે, આ કામના આરોપીએ ફરીયાદવાળો ચેક તેઓના કાયદેસરના દેવા પેટેની ચુકવણી અર્થે ફરીયાદીને આપેલ હતો અને તે ચેક ફરીયાદીએ તેઓની બેંકમાં જમા કરાવતાં સદર ચેક અપુરતાં ભંડોળ ના શેરા સાથે પરત ફરેલ અને તેની માંગણાં નોટીસ આરોપીને ફરીયાદી દ્વારા આપવામાં આવેલ, પરંતુ આરોપીએ તે



નોટીસનું પાલન કરેલ નહીં અને નિર્ધારિત કરેલ સમયમર્યાદામાં નાણાં ચુકવી આપેલ નહીં અને આરોપીએ ધી નેગોશીએબલ ઇન્સ્ટ્રુમેન્ટ એકટની કલમ-૧૩૮ અન્વયેનો શિક્ષાપાત્ર ગુન્હો આચરેલ છે અને આરોપી તેની સામેની ઇન્સાફી કાર્યવાહી દરમિયાન ફરીયાદીની તરફેણમાં કરવામાં આવતાં કાનુની અનુમાનનું ખંડન કરી શકેલ નથી, જેથી આરોપીને ધી નેગોશીએબલ ઇન્સ્ટ્રુમેન્ટ એકટની કલમ ૧૩૮ અન્વયેના શિક્ષાપાત્ર ગુન્હામાં તકસીરવાન ઠરાવવો ન્યાયોચિત જણાય છે. આ સંજોગોમાં ઉપરોક્ત કરેલ ચર્ચા મુજબ આરોપીપક્ષે ફરીયાદીની ઉલટતપાસ થકી તથા જે દસ્તાવેજો પર આરોપીએ આધાર રાખેલ છે તે થકી ફરીયાદીની તરફેણમાં કરવામાં આવતાં કાનુની અનુમાનોનું ખંડન કરવામાં નિષ્ફળ નિવડેલ છે. વધુમાં હાલના કેસની ઇન્સાફી કાર્યવાહી સમન્સ ટ્રાયલ પદ્ધતિથી ચલાવવામાં આવેલ હોય તે સંજોગોમાં પક્ષકારોને સજા અંગે સાંભળવાની કોઈ આદેશાત્મક જોગવાઈ નથી. વધુમાં, આરોપી સામેનો ગુનો તે આર્થિક પ્રકારનો ગુનો હોય અને આરોપીએ ફરીયાદવાળા ચેકની રકમ ફરીયાદીને ચુકવી આપેલ નથી. આ સંજોગોમાં આરોપીને પ્રોબેશ ઓફ ઓફેન્ડર્સ એક્ટ, ૧૯૫૮ માં કરવામાં આવેલ કાનુની જોગવાઈનો લાભ આપવો ન્યાયોચિત જણાતું નથી. આમ, ઉપરોક્ત ચર્ચાના આધારે મુદ્દા નં.૧ નો નિર્ણય હકારાત્મક અને મુદ્દા નં.૨ નો નિર્ણય નકારાત્મક ઠરાવી ચેકની રકમ તથા કેસની હકીકત ધ્યાને લેતાં મુદ્દા નં.૩ પરત્વે ન્યાયના હિતમાં નીચે મુજબ હુકમ કરવામાં આવે છે.

—: આ ખ રી હુ ક મ :—

- ૧) આ કામના આરોપી નરેન્દ્રસિંહ અનોપસિંહ ઝાલા, રહે. નંદન પાર્ક-૨, પ્લોટ નં. ૧૭, બ્લોક નં. ૨/૪૭, કે.પી.શાહ વાડી પાછળ, રામેશ્વર નગર, જામનગરનાઓને ફોજદારી કાર્યરીતી સંહિતાની કલમ—



રૂપ(ર) અન્વયે ધી નેગોશીએબલ ઇન્સ્ટ્રુમેન્ટ એક્ટ, ૧૮૮૧ ની કલમ-૧૩૮ અન્વયેના શિક્ષાપાત્ર ગુનામાં તકસીરવાન ઠરાવી ર (બે) વર્ષની સાદી કેદની સજા ફરમાવવાનો હુકમ કરવામાં આવે છે.

૨) આ કામના આરોપીને ફોજદારી કાર્યરીતિ સંહિતાની કલમ-૩૫૭ અન્વયે ચેકમાં જણાવ્યા મુજબની રકમ રૂ.૪૨,૦૦,૦૦૦/- (અંકે રૂપીયા બેતાલીસ લાખ પુરા) આ કામના ફરીયાદીને વળતર પેટે સદરહું હુકમની તારીખથી એક માસમાં ચુકવી આપવાનો હુકમ કરવામાં આવે છે. વધુમાં જો આરોપી વળતરની રકમ હુકમ મુજબ ફરીયાદીને ચુકવવામાં કસુર કરે તો આરોપીને વધુ ચાર માસની સાદી કેદની સજા ફરમાવવાનો હુકમ કરવામાં આવે છે.

૩) આ કામના આરોપીને કાર્યરીતિ સંહિતાની કલમ-૪૩૭(અ) અન્વયેના રૂ.૧૫,૦૦૦/- ના અપીલ સમય સુધીના જામીન લેવામાં આવેલ છે.

(૪) આરોપીને હુકમની એક નકલ વિનામુલ્યે તાત્કાલીક પુરી પાડવી.

હુકમ આજરોજ તા.૦૩ ના રોજ, જુન સને ૨૦૨૬ ના રોજ ખુદી અદાલતમાં વાંચી, સંભળાવી મારી સહી કરી જાહેર કર્યો.

જામનગર

તા. ૦૩/૦૬/૨૦૨૬

(ભાસ્કરકુમાર રામેશ્વરપ્રસાદ દવે)
(બીજા એડી. સીની. સિવિલ જજ
અને એડી. ચીફ જ્યુડી. મેજી.)
જામનગર

CODE NO.GJ 01073